




పెట్రోల్ బంకుల వద్ద భారీ డీజిల్ కొనుగోళ్లకు బ్రేక్

- ❑ ఒక్కో వాహనానికి 200 లీటర్లకే పరిమితి
- ❑ పరిశ్రమలు ప్రత్యేక సరఫరా వ్యవస్థల నుంచే కొనుగోళ్లు
- ❑ 90 రోజుల పాటు అమల్లో కేంద్ర ఆంక్షలు
- ❑ పెట్రోల్ బంకులపై ఆంక్షలు విధించిన కేంద్రం

పశ్చిమ ఆసియా ఉద్రిక్తతలతో ఇంధన సరఫరాపై ఒత్తిడి పెరగడంతో కేంద్రం కఠిన చర్యలకు దిగింది. పెట్రోల్ బంకుల వద్ద భారీ స్టాంపులో డీజిల్ కొనుగోళ్లకు బ్రేక్ వేస్తూ, ఒక్కో వాహనానికి రోజుకు 200 లీటర్ల పరిమితి విధించింది. రిట్రేకులు, వాణిజ్య వినియోగదారులు ప్రత్యేక సరఫరా వ్యవస్థల నుంచే ఇంధనం కొనుగోలు చేయాలని ఆదేశిస్తూ, ఈ ఆంక్షలను 90 రోజుల పాటు అమలు చేయనుంది.

3లో

తెలంగాణలో ఎవరైనా రాజకీయం చేసుకోవచ్చు

శాంతిభద్రతల కారణంగానే పవన్ సభకు నిరాకరణ

- ❑ కేంద్రమంత్రి కిషన్ రెడ్డి పక్కా తెలంగాణ ద్రోహి
- ❑ తెలంగాణ కోసం ఏ ఒక్క మంచి పని చేయలేదు
- ❑ కెటిఆర్ చెప్పినట్లల్లా ఢిల్లీలో ద్రామాలు ఆడుతున్నాడు
- ❑ హిట్లర్ ఆదర్శమని ఎవరైనా చెబుతారా
- ❑ మీనాక్షి సీట్ చోరికి బజ్జెపి కుట్ర రాజకీయాలు
- ❑ మీడియాతో చిట్చాట్లో సీఎం రేవంత్
- ❑ ఢిల్లీలో కాంగ్రెస్ నేత రాహుల్ తోను భేటీ

న్యూఢిల్లీ, 12 జూన్ (మహాప్రభ)

తెలంగాణకు వచ్చేందుకు.. వెళ్లేందుకు.. పోటీ చేసేందుకు.. ఆంధ్రప్రదేశ్ డిప్యూటీ సీఎం, జనసేన పార్టీ అధినేత పవన్ కల్యాణ్ కు పూర్తి స్వేచ్ఛ ఉందని ముఖ్యమంత్రి రేవంత్ రెడ్డి స్పష్టం చేశారు. ఎవరు ఎక్కడైనా రావచ్చు.. పోవచ్చున్నారు. ఇందుకు పవన్ కల్యాణ్ అతిథుడు కాదన్నారు. న్యూఢిల్లీ పర్యటనలో ఉన్న సీఎం రేవంత్ రెడ్డి శుక్రవారం మీడియాతో ఇష్టాగోష్ఠిగా మాట్లాడారు. ప్రజలకు వ్యతిరేకంగా మాట్లాడినందునే.. పవన్ కల్యాణ్ పై తమ మంత్రులు మాట్లాడారన్నారు. తెలంగాణకు వచ్చివెళ్లేందుకు.. పోటీ చేసేందుకు పవన్ కల్యాణ్ కు పూర్తి స్వేచ్ఛ ఉందన్నారు. ప్రజలకు వ్యతిరేకంగా మాట్లాడినందునే పవన్ విషయంలో మా మంత్రులు స్పందించారు. శాంతిభద్రతల కారణంతోనే ఆయన సభకు అనుమతి ఇవ్వలేదు. ఏపీలో చాలాసార్లు జగన్ సభలకు అనుమతి ఇవ్వలేదు. ఎందుకు అనుమతి ఇవ్వలేదో పవన్ కల్యాణ్ చెప్పాలన్నారు. -మిగతా 3 లో

మీనాక్షికి సుప్రీంలో దక్కని ఊరట

- ❑ నామినేషన్ తీరస్థరాణ్ణి పిటిషన్ కొట్టివేత ఎన్నికల ప్రక్రియ మధ్యలో జోక్యం
- ❑ చేసుకోలేమున్న సర్వోన్నత న్యాయస్థానం ఫలితాల అనంతరం హైకోర్టును ఆశ్రయించాలని సూచన
- ❑ రిటర్నింగ్ అధికారి నిర్ణయం ఏకపక్షమన్న అభిప్రేత మును నింపి వాదనలు

న్యూఢిల్లీ, 12 జూన్ (మహాప్రభ)

రాజ్యసభ ఎన్నికల నామినేషన్ తీరస్థరాణ్ణి వ్యవహారంలో కాంగ్రెస్ సీనియర్ నాయకురాలు మీనాక్షి నటరాజన్ కు సుప్రీంకోర్టులో గట్టి ఎదురుదెబ్బ తగిలింది. మధ్యప్రదేశ్ నుంచి రాజ్యసభ బరిలో నిలిచిన ఆమె నామినేషన్ ను రిటర్నింగ్ అధికారి తీరస్థరించడాన్ని సవాలు చేస్తూ దాఖలైన పిటిషన్ ను అత్యున్నత న్యాయస్థానం కొట్టివేసింది. ప్రస్తుతం ఎన్నికల ప్రక్రియ కొనసాగుతున్నందున, ఈ దశలో తాము జోక్యం చేసుకోలేమని కోర్టు స్పష్టం చేసింది. నామినేషన్ తీరస్థరాణ్ణి అభ్యంతరాలు ఉంటే ఎన్నికల ప్రక్రియ ముగిసిన తర్వాత నిబంధనల ప్రకారం 'ఎన్నికల పిటిషన్' దాఖలు చేసుకోవచ్చని స్పష్టం చేస్తూ, మీనాక్షి నటరాజన్ దాఖలు చేసిన రిట్ పిటిషన్ ను డిస్మిస్ చేసింది. -మిగతా 3 లో

భారత నౌకలపై దాడి చేసింది ఇరాన్..

- ❑ హార్వే జలపంలి పుటాన్ని ఖండ్ల వ్యక్తం చేసిన టెహ్రాన్ ట్రంప్ ఇరాన్ ద్రోహితోనే దాడులు జరిగాయని 'ట్రాక్' వేరికా వైర్ల
- ❑ అమెరికాపై ఇరాన్ చేసేట్లా తప్పుడు ప్రచారాన్ని ఎండగట్టేట ట్రంప్ గతంలో భారత నౌకలపై జరిగిన దాడుల్లో ముగ్గురు మృతి, 21 మంది క్షేమం
- ❑ అమెరికానే దాడి చేసేదన్న ప్రచారానికి చేక పడుతూ ఇరాన్ నైటారిన్ తప్పకట్టిన అమెరికా అధ్యక్షుడు

న్యూఢిల్లీ, 12 జూన్ (మహాప్రభ)

: హార్వే జలపంలి వద్ద భారత నౌకలపై దాడి జరిగిన సంగతి తెలిసిందే. ఈ దాడి ఇరాన్ పనే అని అమెరికా అధ్యక్షుడు టెహ్రాన్ ట్రంప్ అన్నారు. భారత నౌకలపై ఇరాన్ ద్రోహితో దాడి చేసిందని, ఈ దాడికి అమెరికా ఇరాన్ వేరికా వైర్ల ద్వారా ట్రంప్ అన్నారు. ఈ వేరికా తన సోఫిస్టర్ మీడియా ట్రాక్ వేరికా వ్యక్తవాం స్పందించారు. ఇంతవరకు భారత నౌకలపై దాడి చేసింది అమెరికానే అని ప్రచారం జరిగింది. మీన్స్ జేటు అమెరికా, అటు ఇరాన్ అధికారికంగా స్పందించలేదు. కానీ, తాజాగా అమెరికా అధ్యక్షుడు ట్రంప్ స్పందించారు. గత రాత్రి భారత నౌకపై జరిగిన ఈ దాడికి కారణం ఇరాన్ అన్నారు. ఇరాన్ ద్రోహితో దాడి చేసిందని, ఈ దాడిని ట్రంప్ ఖండించారు. మరోవైపు అమెరికాలోని ఒప్పందం కురిపించిన ఇరాన్ తప్పకుండా ప్రచారం చేసేదని ట్రంప్ విమర్శించారు. ఈ విషయంలో ఇరాన్ తన నైటారిన్ మార్కుతోవాలని సూచించారు. భారత వాణిజ్య నౌకలపై జరిగిన దాడిలో 21 మందిని సహాయక వ్యూహాలు రక్షించగా, ముగ్గురు మరణించారు. రెండుసార్లు భారత నౌకలపై దాడి జరిగింది. ఈ దాడికి కారణం అమెరికానే అని భావించిన భారత ప్రభుత్వం అమెరికా రాయబారానికి సమన్లు జారీ చేసింది. అది కూడా రెండుసార్లు సమన్లు ఇచ్చింది. ఇవే సమయంలో ట్రంప్ స్పందించడం ఆశ్చర్యంగా మారింది. ప్రస్తుతం ఇరాన్, అమెరికా మధ్య ఉద్రిక్తతలు కొనసాగుతున్న సంగతి తెలిసిందే. ఈ నేపథ్యంలో దానిపై అమెరికా దాడి చేసింది. గట్టి దేశాలపై ఇరాన్ దాడి చేసింది. వర్తమాన్ జలపంలి వద్ద చిక్కుకుపోయిన నౌకలపై జూన్ 8న తొలిసారి దాడి జరిగింది. ఆ తర్వాత గురువారం మరోసారి దాడి జరిగింది. ఈ దాడులు అమెరికానే చేసిందనే ప్రచారం మొదలైంది.

రేవంత్ రెడ్డికే పూర్వచర లేదు..! ఇంకా పూర్వచర సిటీ ఎంటీ?

- ❑ మీనాక్షి నటరాజన్ నామినేషన్ లభ్యమవు అంశంపై సీఎం రేవంత్ రాయలసీమలో గార్ల తన పార్టీలోని 'బ్లాక్ షేప్'లను కనుక్కోవారి
- ❑ కాంగ్రెస్ లోని అంతర్గత కుట్రలోకి ప్రతిపక్షాలను లాగడం తగదు
- ❑ పట్టేర్ అలీ చావ్లాను మాట్లాడారు..
- ❑ పదవులు డబ్బులకే అమ్ముకుంటున్నారు
- ❑ రేవంత్ రెడ్డి రిస్కులలో నీఎం కాదు.. రెవెన్యూలో నీఎం

3లో

మమతకు రెబల్ ఎంపీల షాక్

- ❑ మావో అసలైన టీఎంసీ..
- ❑ తమకే మెజారిటీ ఉందంటూ స్పీకర్ ఓం జిర్లాకు రెబల్స్ వినిపిస్తారం
- ❑ కళిందీ ఫోర్స్ నేతృత్వంలో ఒక గ్రూప్ గా ఏర్పడిన 19 మంది ఎంపీలు
- ❑ ఎన్డీఏ కూటమికి మద్దతు ప్రకటిస్తామని బసునియా వెల్లడి
- ❑ తిరుగుబాటుదారుల జాబితాలో యూనుస్ పరాన్, శతాబ్ది రాయ్, రచనా బెనర్జీ మమతా బెనర్జీ నాయకత్వంపై విశ్వాసం ప్రకటించిన తర్వాత సిన్హా, సోగతా రాయ్

కోల్కతా: 12 జూన్ (మహాప్రభ)

తృణమూల్ కాంగ్రెస్ లో సంక్షోభం ముదురుతున్నది. అసలైన టీఎంసీ ఎవరెదన్న దానిపై పోరు తీవ్రమైంది. తమకే మెజారిటీ ఉన్నందున, అసలైన టీఎంసీ తమదేనని మమతా బెనర్జీపై తిరుగుబాటులా ఎగురవేసిన రెబల్ ఎంపీలు చెబుతున్నారు. -మిగతా 3 లో

పాకిస్థాన్ నేవీలోకి కొత్త సబ్ మెరైన్..

- ❑ చైనా నుంచి కరాచీ పోర్టుకు
- ❑ 8 జలాంతరాముల సరఫరా కోసం చైనాతో ఒప్పందం
- ❑ సాంకేతిక బద్ధి ద్వారా పాకిలోనే నాలుగింటి నిర్మాణం
- ❑ అత్యాధునిక స్పీడ్ సామర్థ్యాలతో అమ్ములపాదిలోకి..

జమ్మూవాద్: 12 జూన్ (మహాప్రభ)

పాకిస్థాన్ అమ్ములపాదిలోకి కొత్త జలాంతరాము వచ్చి చేరింది. వ్యంగం కోర్ట్ ట్రాన్ సబ్ మెరైన్ ను చైనాతో కలిసి ఆ దేశం సంయుక్తంగా నిర్మించింది. గురువారం కరాచీ పోర్టుకు ఆ సబ్ మెరైన్ చేరుకుంది. పాకిస్థాన్ నౌకాదళం ఆధునికీకరణలో భాగంగా ఆ సబ్ మెరైన్ వచ్చింది. పాకిస్థాన్ నేవీ బాక్ ఎయర్ క్రాఫ్ చేరుకున్న సమయంలో రిన్ ఫోర్స్ నిర్వహించారు. కమాండర్ సైఫ్ సైద్ అక్తెరిల్ అబ్దుల్ మునిమ్ షేక్ గెస్ట్ గా ఆ కార్యక్రమంలో పాల్గొన్నారు. నేవీ అధ్యక్షుడు, నిర్మాణం, కుటుంబసభ్యులు వెల్కమ్ కార్యక్రమంలో

3లో

స్వర్ణాంధ్ర శ్వాసగా పాలన సాగిస్తున్నాం

- ❑ సంపద స్వస్థినినే సంక్షేమం గురించి చెప్పాలి
- ❑ ఆదాయాన్ని పెంచేవాళ్లకే సంక్షేమం పంచే అధికారం
- ❑ తాకట్టు పెట్టే వాళ్లకు రాష్ట్రం గురించి మాట్లాడే అర్హత లేదు
- ❑ వెంటిలేటర్స్ పై ఉన్న రాష్ట్రానికి ఆక్సిజన్ ఇచ్చిన కేంద్రం
- ❑ పోలవరం, అమరావతి రైల్వే జోన్ తదితర ప్రాజెక్టులకు చేయూత
- ❑ జగన్ విద్వంసంతో రాష్ట్రం అధిగోళి పాలయ్యింది
- ❑ రెండేళ్ల నమ్మకం, అభివృద్ధి, సంక్షేమంపై తిరుపతి సభలో చంద్రబాబు

3లో

సర్ ప్రక్రియ.. ఓ భూతం లాంటిది

చట్టం ముసుగులో కేంద్ర ప్రభుత్వం దొంగదారి: మంత్రి పొంగులేటి

కాంగ్రెస్ బలంగా ఉన్న ప్రాంతాల్లో ఓట్ల తొలగింపునకు కుట్ర

- ❑ ఓటు పోకుండా ప్రతి ఒక్కరూ సైనికుడిలా పనిచేయాలి
- ❑ ఈడీ, సీబీఐల పేరుతో నేతలను లొంగి తీసుకునేందుకు కేంద్రం యత్నం
- ❑ అగ్రనేత రాహుల్ గాంధీకి అండగా నిలవాలని పార్టీ శ్రేణులకు పిలుపు

ఖమ్మం 12 జూన్ (మహాప్రభ)

ఎస్ఐఆర్ సర్ ఆనేది భయంకరమైన ఒక భూతమని తెలంగాణ రెవెన్యూ శాఖ మంత్రి పొంగులేటి శ్రీనివాసరెడ్డి అభివర్ణించారు. చట్టం అనే ముసుగులో కేంద్ర ప్రభుత్వం తీసుకొచ్చిన దొంగ దారి ఎస్ఐఆర్ అని తెలిపారు. శుక్రవారం ఖమ్మం జిల్లా ఏడులాపురంలో బూత్ లెవల్ ఏజెంట్ల సమావేశంలో రెవెన్యూ శాఖ మంత్రి పొంగులేటి శ్రీనివాసరెడ్డి మాట్లాడారు. అధికారులు ముందు ఓటు

3లో

రప్పా.రప్పా అంటే చూస్తూ ఊరుకునేది లేదు

- ❑ రెడ్ బుక్ తనపని తను చేసుకుంటూ పోతుంది
- ❑ రాయలసీమను రాయల్ సీమగా మార్చాలి
- ❑ మనది గూగుల్ అయితే.. వారిది గొడ్డలి
- ❑ తిరుపతి సభలో మంత్రి లోకేశ్ వ్యాఖ్యలు

తిరుపతి 12 జూన్ (మహాప్రభ)

కూటమి పాలనలో జేసీబీలు, దారులు, హత్యలు, బాతులు లేవని మంత్రి నారా లోకేశ్ తెలిపారు. రెండేళ్ల కూటమి ప్రభుత్వ నమ్మకం, సంక్షేమంపై తిరుపతి దామినీడులో ఏర్పాటు చేసిన బహిరంగ సభలో మంత్రి మాట్లాడుతూ.. వేరకట్టేశ్వరస్వామి జోరికి వెళ్లాడని వాటి సీఎంసె హెచ్చరించామని.. దేవుడితో పెట్టుకుంటే పరిస్థితి ఎంతో ఇవాళ అనభవిష్యత్తారని వ్యాఖ్యానించారు. రాయలసీమ అంటే ఎక్కడోకా చాలా ప్రేమ అని తెలిపారు. నాడు కరువు వస్తే జోలి పట్టుకుని సీమ ప్రజలను ఆడుకున్నారని ఆనాటి జ్ఞాపకాలను గుర్తుచేశారు. రాయలసీమను రాయల్ సీమగా

3లో

ప్రపంచ తొలి ట్రిలియనీర్ గా ఎలన్ మస్క్

హాట్ కేకుల్లా స్పేస్ఎక్స్ ఐపీవో సేల్..

న్యూయార్క్: స్పాడ్లీ 12 జూన్ (మహాప్రభ) స్పేస్ఎక్స్ కంపెనీ సీఈవో ఎలన్ మస్క్ ఇప్పుడు ట్రిలియనీర్ అయ్యారు. ఆయన సంపద ఇప్పుడు లక్ష కోట్లు దాటేసింది. తాజాగా ఆ కంపెనీ ఐపీవో సేల్స్ జరిగాయి. హాట్ కేకుల్లా ఆ కంపెనీ షేర్లు అమ్ముడుపోయాయి. అనూహ్య రీతిలో ఆయన సంపద పెరిగిపోయింది. హేమీహేమీ టైకాన్లను దాటివేస్తూ.. ఔత్సాహిక వ్యాపారి దశ నుంచి ట్రిలియనీర్ గా ఆయన ఎదిగారు. రాకెట్లు, శాటిలైట్లు, ఏబి కంపెనీలు, టెస్లా కార్లు.. మస్క్ వ్యాపారంలో ఉన్నాయి. అయితే తాజా ఐపీవో ద్వారా స్పేస్ఎక్స్ కంపెనీ 75 బిలియన్ల డాలర్లు అర్జించింది.ఇన్వెయట్ పబ్లిక్ ఆఫ్ఫరింగ్లో పెట్టుబడిదారులు ఉత్సాహంతో పాల్గొన్నట్లు



తెలుస్తోంది. అమెరికాలో ఐపీవో సేల్లో ఒక్కొక్క షేర్ను 135 డాలర్లకు అమ్మేశారు. దీంతో మస్క్ రాకెట్, స్పేస్క్రాఫ్ట్ తయారీ కంపెనీ విలువ అమాతం పెరిగింది. మొత్తం 555.56 మిలియన్ల షేర్లను అమ్మేశారు. దాంతో ఆ కంపెనీ ఐపీవో ద్వారా సుమారు 75 బిలియన్ల డాలర్లు వచ్చినట్లు తెలుస్తోంది.

దీంతో స్పేస్, శాటిలైట్, ఏబి కంపెనీల మొత్తం విలువు సుమారు 1.77 ట్రిలియన్ డాలర్లకు చేరుకున్నది. మస్క్కు చెందిన స్పేస్ఎక్స్ తొలిసారి శుక్రవారం వాల్స్ట్రీట్ బ్రేడింగ్లోకి వెళ్లింది. నాస్డాక్లో బ్రేడింగ్ కోసం షేర్లను అమ్మిన అమెరికా కంపెనీల్లో స్పేస్ఎక్స్ ఏడో స్థానంలో ఉన్నది. ఫోర్బ్స్, ఆల్ఫాబెట్ కంపెనీలు కూడా గతంలో షేర్లను సేల్ చేశాయి. రెండో సంవత్సర వ్యక్తి కేవలం 300 బిలియన్ల డాలర్ల దగ్గరే ఉన్నారని, అంటే మస్క్ దగ్గర ఉన్న డాంట్ల మూడో వంతు అని ఫోర్బ్స్ వెల్లడించిన మోడో దూర్భరణ్ తెలిపారు. ఒరాకిల్ ఫౌండర్ లారీ ఎల్లిసన్ సంపద సుమారు 400 బిలియన్ల డాలర్లు ఉంటుందని అంచనా వేస్తున్నారు.

నామినేషన్ తిరస్కరిస్తే..

దాన్ని ఈసీనే పరిష్కరించాలి

న్యూఢిల్లీ 12 జూన్ (మహాప్రభ) కాంగ్రెస్ నేత మీనాక్షీ నటరాజన్.. రాజ్యసభ నామినేషన్ తిరస్కరణ కేసును సుప్రీంకోర్టు విచారించింది. మధ్యప్రదేశ్ నుంచి ఆమె వేసిన నామినేషన్ను రిటర్నింగ్ అధికారి రద్దు చేసిన విషయం తెలిసిందే. ఆమెపై లీగల్ కేసు ఉన్న నేపథ్యంలో ఫామ్26 ప్రకారం మీనాక్షీ నామినేషన్ను తిరస్కరించారు. అయితే అత్యవసర పిటీషన్పై ఇవాళ సుప్రీంకోర్టు స్పందిస్తూ.. గతంలో నామినేషన్ల పత్రాలను తిరస్కరించిన కేసుల్లో ఎప్పుడైనా కోర్టు జోక్యం చేసుకున్న తీర్మానాలు ఉన్నాయా అని సుప్రీంకోర్టు మీనాక్షీ లాయర్లను ప్రశ్నించింది. ఒకసారి నామినేషన్ తిరస్కరణకు గురైతే, దాని పరిష్కారం కోసం ఎన్నికల సంఘాన్ని ఆశ్రయించాల్సిందే అని సుప్రీంకోర్టు చెప్పిందిజస్టిస్ ప్రశాంత్ కుమార్ మిశ్రా, అతుల్ ఎస్ చంద్రారెడ్డితో కూడిన ధర్మాసనం ఈ కేసులో ఆ సూచన చేసింది. ఆ నిర్ణయం ఎంత త్వరగా కానీ, ఒకసారి నామినేషన్ తిరస్కరణకు గురైతే, దానికి



పరిష్కారం అక్కడే ఉంటుందని కోర్టు చెప్పింది. ఇలాంటి కేసులు గతంలో ఉన్నాయా, వాటి పట్ల ఏదైనా తీర్పు ఉందా అని సీనియర్ న్యాయవాది అభిషేక్ సింఘ్విని కోర్టు ప్రశ్నించింది. ఏదైనా క్రిమినల్ కేసులో రెండేళ్ల శిక్ష పడితేనే అప్పుడు సమాచారాన్ని వెల్లడించాలని, కానీ ప్రస్తుత కేసులో కేవలం సమస్య మాత్రమే జారీ చేశారని న్యాయవాది అభిషేక్ సింఘ్వి కోర్టుకు తెలిపారు. తప్పుడు వర్ణనల్లో మధ్యప్రదేశ్ రిటర్నింగ్ అధికారి రాజ్యసభ నామినేషన్ పత్రాలను

తిరస్కరించినట్లు సింఘ్వి పేర్కొన్నారు. కానీ మీనాక్షీ నటరాజన్ అసంపూర్ణ పత్రాలను సమర్పించినట్లు రిటర్నింగ్ ఆఫీసర్ అరవింద్ శర్మ పేర్కొన్నారు. ఫామ్ 26లో కోర్టు ఫిర్యాదు గురించి వెల్లడించలేదని ఆరోపిస్తున్నారు. తెలంగాణలో రిజిస్టర్ అయిన కేసును మీనాక్షీ తన ఆఫీస్లో పొందుపరచలేదని మధ్యప్రదేశ్ బీజేపీ అభ్యర్థి మహేష్ కేవత్ తన ఫిర్యాదులో పేర్కొన్న విషయం తెలిసిందే.మీనాక్షీ రిట్ పిటీషన్ను సుప్రీంకోర్టు కొట్టిపారేసింది. రాజ్యాంగంలోని ఆర్టికల్ 329 ప్రకారం ఆ పిటీషన్ను కోర్టు డిస్మిస్ చేసింది. నామినేషన్ తిరస్కరణ అంశంలో ఆర్టికల్ 32 ప్రకారం చర్యలు తీసుకోవాలని మీనాక్షీ తరపున న్యాయవాది కోర్టును కోరారు. ఈ కేసులో ఎన్నికల పిటీషన్ దాఖలు చేసుకోవాలని సుప్రీం సూచించింది. ఈ కేసులో ఎటువంటి మెరిట్స్ లేవని ధర్మాసనం పేర్కొన్నది.

కోచింగ్ లేకుండా 23 ఏళ్లకే 19

ప్రభుత్వ ఉద్యోగాలు సాధించిన చారుపాండే..

రాష్ట్రపతి నుంచి ఆహ్వానం

న్యూఢిల్లీ 12 జూన్ (మహాప్రభ) ఏదైనా ఒక్క ప్రభుత్వం ఉద్యోగం సాధించాలనేది దేశంలోని కోట్లాది మంది అభ్యర్థుల కల. అందులో విజయం సాధించేది చాలా తక్కువ. అదీ ఒక్క ఉద్యోగం సంపాదించడమే చాలా గొప్ప. అలాంటిది ఒక యువతి ఏకంగా 19 ప్రభుత్వ ఉద్యోగాలు సాధించింది. అందులోనూ దేశీకి కోచింగ్ తీసుకోకపోవడం ఇంకో విశేషం. ఇలా అరుదైన ఘనత సాధించిన యువతి పేరు చారు పాండే. ఆమె సొంతూరు ఛత్తీస్ గఢ్లోని తిల్వ నియారా ప్రాంతం.ప్రస్తుతం ఆమె కాంట్రోల్ అండ్ ఆడిటర్ జనరల్ (కాగ్) విభాగంలో అసిస్టెంట్ ఆడిటర్ గా పని చేస్తున్నారు. మ్యూజిమెంటిక్స్లో గ్రాడ్యుయేట్ చేసిన చారు పాండే.. కాలేజీలో చదువుతున్నప్పటినుంచే కాంపిటిటీవ్ ఎగ్జామ్స్కు ప్రిపేరయ్యేది. అలాగని, వాటికోసం ఏ కోచింగ్ సెంటర్లో కూడా చేరలేదు. యూట్యూబ్లో అందుబాటులో ఉండే వీడియోలు



చూస్తూ పరీక్షలకు సిద్ధమైంది. రోజూ 20 గంటల్ని చదువుకు అనుగుణంగా ప్లాన్ చేసుకునేది. అలా ఇప్పటివరకు తన అటెండ్ చేసిన అనేక ఉద్యోగాల్ని దక్కించుకుంది. మొత్తం 19 ఉద్యోగాలకు ఎంపికైంది. 23 ఏళ్ల వయసుకే 19 ప్రభుత్వ ప్రభుత్వ రంగ సంస్థల ఉద్యోగాలు దక్కించుకుంది. ఆమె సాధించిన విజయాల్ని గుర్తించిన రాష్ట్రపతి కార్యాలయం వచ్చే ఆగస్టు 15, స్వాతంత్ర్య దినోత్సవం రోజున నిర్వహించనున్న ‘ఎల్ షౌం’ కార్యక్రమానికి ఆహ్వానం అందింది. దేశంలోని స్ఫూర్తిదాయకమైన యువత

విభాగంలో చారు పాండేకు ఆహ్వానం దక్కింది. అతి చిన్న వయసులో అత్యధిక ఉద్యోగాలకు ఎంపికై, దేశంలోని యువతకు చారు పాండే ఆదర్శంగా నిలిచారు. తాను 19 ఉద్యోగాల్ని సాధిస్తానని అనుకోలేదని, ఒక ప్రభుత్వ ఉద్యోగం సాధిస్తే చాలని భావించానని చారు పాండే అన్నారు. తాను ఒక ఉద్యోగం కోసం దానికి సంబంధించిన సిలబస్ పూర్తి చేయడానికి వంద శాతం

కష్టపడతానని ఆమె తెలిపింది. చారు పాండే సాధించిన ఉద్యోగాలివి. ఎస్ఎస్సీ (సీజీఎల్), ఎస్-ఎస్సీ (సీహెచ్ఎస్ఎల్), ఎస్ఎస్సీ (ఎంటీఎస్), ఎస్-ఎస్సీ (జీడి), ఎస్ఎస్సీ (సీపీఎస్), ఐటీఐఎస్ పీవో, ఐటీఐఎస్ క్లర్క్, ఎస్ఐఐ పీవో, ఎస్ఐఐ క్లర్క్, ఆర్ఆర్బీ ఎస్ఐపీసీ, ఆర్ఆర్బీ గ్రూప్ డీ, సీజీ ఎస్ఐఐ, ఢిల్లీ పోలీస్, సీజీ ఎస్ఐఐఎం, ట్రాన్స్పోర్ట్ ఎస్ఐఐ, ఎస్-ఎస్సీ (సీజీఎల్) 2023, ఎస్ఎస్సీ (సీహెచ్ఎస్ఎల్ 2023), ఎస్ఎస్సీ (ఎంటీఎస్) 2023, ఆర్ఆర్బీ గ్రూప్ డీ.

ఇండిగో విమానానికి బాంబు బెదిరింపు..

-లక్నోలో బేకాఫ్కు ముందే ప్రయాణికుల దింపివేత

న్యూఢిల్లీ 12 జూన్(మహాప్రభ) ఇండిగో విమానానికి శుక్రవారం బాంబు బెదిరింపు వచ్చింది. జూన్ 12న లక్నో నుంచి ఢిల్లీ బయల్దేరాల్సిన విమానానికి బాంబు బెదిరింపు వచ్చిందని ఎయిర్పోర్టు అధికారులు తెలిపారు. విమానం బేకాఫ్ కావడానికి కొద్ది నిమిషాల ముందు బాంబు బెదిరింపు వచ్చింది. సమాచారం అందుకున్న భద్రతాదళాలు వేగంగా స్పందించాయి.విమానాన్ని నిలిపివేశారు. విమానంలోని ప్రయాణికుల్ని, సిబ్బందిని దింపివేశారు. దూరంగా నిలిపి తనిఖీలు చేపడుతున్నారు. సీఐఎస్ఎఫ్ (సెంట్రల్ ఇండస్ట్రియల్ సెక్యూరిటీ ఫోర్స్)తోపాటు స్థానిక పోలీసులు ఈ సెక్యూరిటీ అవరేషన్లో పాల్గొంటున్నారు. సెక్యూరిటీ బ్రాంక్ కాల్ ప్రకారం అధికారులు విమానంలో తనిఖీలు నిర్వహిస్తున్నారు. ప్రయాణికులకు సమాచారాన్ని చేరవేసి, వారి కోసం తగిన ఏర్పాట్లు చేస్తున్నారు. బాంబు బెదిరింపు కాల్ తర్వాత కొద్దిపు విమాన సేవలకు ఎయిర్పోర్టులో అంతరాయం కలిగింది. కొన్ని విమాన సర్వీసులకు ఆలస్యం కానున్నాయి. దీంతో ప్రయాణికులు ఇబ్బంది పడుతున్నారు. ముందు జాగ్రత్త చర్యగా అధికారులు ఎయిర్పోర్టులో కూడా తనిఖీలు చేపడుతూ, భద్రతను కట్టుదిట్టం చేశారు. మరోవైపు ఈ బాంబు బెదిరింపు ఎవరు చేశారు.. ఎక్కడుంచి వచ్చింది అనే అంశాలపై కూడా పోలీసులు విచారణ జరుపుతున్నారు. ప్రయాణికుల భద్రత తమ మొదటి ప్రాధాన్యమని ఎయిర్పోర్ట్ అధికారులు ప్రకటించారు. ప్రయాణికుల సౌకర్యార్థం బ్రోకోకాల్ ప్రకారం అన్ని చర్యలు



నావికుల మృతిపై ప్రధాని మాట్లాడాలి

న్యూఢిల్లీ 12 జూన్ (మహాప్రభ)

గతవారం అమెరికా బలగాలు ఒమన్ తీరం వద్ద ఉన్న ‘సెబెట్లో’ నౌకపై చేసిన దాడిలో ముగ్గురు భారతీయ నావికులు మృతి చెందారు. ఈ ఘటనపై ప్రధాని మౌనం వహించడంపై శుక్రవారం లోక్సభ ప్రతిపక్షనేత రాహుల్ గాంధీ ఆగ్రహం వ్యక్తం చేశారు. కాగా, ‘అంతర్జాతీయ జలాల్లో మూడు నౌకలపై అమెరికా జరిపిన దాడుల్లో మూడు రోజుల్లోనే ముగ్గురు భారతీయులు మరణించారు. అమెరికాకు లొంగిపోయిన మన ప్రధాని మాత్రం ఇప్పటివరకు ఈ ఘటనపై ఒక్కమాట కూడా మాట్లాడలేదు. ఏదైనా విదేశీ శక్తి ఒక భారతీయుడిని హత్య చేసినప్పుడు ప్రధాని స్పందించాలి. కానీ, ఆయన ఒక్క మాట కూడా మాట్లాడకపోవడం దురదృష్టకరం. మన నావికుల్ని హత్య చేసిన కొద్దిరోజులకే.. అంటే వచ్చేవారమే జీ7 సమావేశం జరుగుతుంది. ఈ సమావేశంలో మోడీ గారు చిరునవ్వు విందిస్తూ.. ఆలంగనం చేసుకుంటూ.. ఒప్పుదాలపై సంతకాలు చేస్తారు. కానీ చనిపోయిన ఈ ముగ్గురు భారతీయుల గురించి మాత్రం ఆయన ఒక్కమాట కూడా మాట్లాడరు. తమ ప్రాణాలను బలిగాన్న వారిని ఎదిరించే ధైర్యం గానీ, శక్తి గానీ లేని ఒక లొంగిపోయిన ప్రధానమంత్రి ‘భారతమాత’ బిడ్డలను రక్షించలేరు’ అని మోడీ తన సామాజిక మాధ్యమం ఎక్స్ పోస్టులో మోడీని తీవ్రంగా విమర్శించారు.



మతవిద్వేషాలు రెచ్చగొట్టేలా ప్రసంగం..

- మమతా బెనర్జీపై ఎఫ్ఐఆర్ నమోదు



న్యూఢిల్లీ 12 జూన్ (మహాప్రభ)

టీఎంసీ అధినేత్రి, పశ్చిమ బెంగాల్ మాజీ సీఎం మమతా బెనర్జీకి మరో ఎదురుదెబ్బ తగిలింది. ఆమెపై ఎఫ్ఐఆర్ నమోదైంది. దక్షిణ కోల్కతాలోని నేతాజీ నగర్ పోలీస్ స్టేషన్లో కోల్కతాకు చెందిన ఒక వ్యక్తి మమతపై ఫిర్యాదు చేశాడు. ఇటీవల జరిగిన అసెంబ్లీ ఎన్నికల సందర్భంగా మమత గత మార్చిలో ధర్మతలలో జరిగిన ఒక కార్యక్రమంలో పాల్గొన్నారు. ఈ సందర్భంగా ఒకవర్గానికి వ్యతిరేకంగా, మత విద్వేషాలు రెచ్చగొట్టేలా వ్యాఖ్యలు చేశారని ఆమెపై నమోదైన ఫిర్యాదులో పేర్కొన్నారు.తమ ప్రభుత్వం అధికారంలో ఉంది కాబట్టి మీరు క్షేమంగా ఉన్నారని, లేకుంటే ఒక వర్గం చేతిలో అణిచివేతకు గురయ్యే వారు అంటూ అప్పట్లో మమత వ్యాఖ్యానించినట్లు ఫిర్యాదులో వివరించారు. ఆమె వ్యాఖ్యలు మత విద్వేషాలు రెచ్చగొట్టేలా ఉన్నాయని ఫిర్యాదులో పేర్కొన్నారు. వివిధ పర్గాల మధ్య వైషమ్యాలు, భయం పెంపొందించేలా, ఉద్రిక్తతలు రెచ్చగొట్టేలా మమత వ్యవహరించారని ఫిర్యాదులో వివరించారు. ఆమెపై చర్యలు తీసుకోవాలని కోరారు. మే 20న ఈ ఫిర్యాదు దాఖలైంది. శుక్రవారం ఈ ఫిర్యాదుపై ఎఫ్ఐఆర్ నమోదైంది. ఇటీవలి అసెంబ్లీ ఎన్నికల్లో ఓడిపోయిన మమతకు తాజా రాజకీయ పరిణామాలు ఇబ్బందిగా మారిన సంగతి తెలిసిందే. పార్టీకి చెందిన మెజారిటీ నేతలు టీఎంసీని వీడుతున్నారు. ఎంపీలు రెబెల్స్గా ఏర్పడి బీజేపీకి మద్దతు ప్రకటించారు. తమను ప్రత్యేక వర్గంగా చూడాలని లోక్సభ స్పీకర్ను కోరారు. మరోవైపు ఎమ్మెల్యేలు కూడా పార్టీని వీడేందుకు సిద్ధంగా ఉన్నారు. దీంతో పశ్చిమ బెంగాల్లో ఇప్పుడు టీఎంసీ భవిష్యత్తోపాటు మమత రాజకీయ భవిష్యత్ కూడా ప్రశ్నార్థకంగా మారింది.

ఇరాన్ సుప్రీం లీడర్ ఖమేని అంత్యక్రియలు మరోసారి వాయిదా

న్యూఢిల్లీ 12 జూన్ (మహాప్రభ)

ఇరాన్ సుప్రీం లీడర్ అయితల్లా అలీ ఖమేని అంత్యక్రియలు మరోసారి వాయిదా పడ్డాయి. అమెరికా-ఇజ్రాయేల్ దాడుల్లో మరణించిన ఖమేని



అంత్యక్రియలను జూన్ చివరి వరకు లేదా జూలై ఆరంభం వరకు వాయిదా వేస్తున్నట్లు టెహ్రాన్ మేయర్ ప్రకటించారు. పశ్చిమాసియాలో నెలకొన్న ఉద్రిక్త పరిస్థితులు, భద్రతా కారణాలు,భద్రతా కారణాలు, మొహర్రం మాసంలో ప్రజల సంతాప కార్యక్రమాలు ఉన్నందున ఈ అంత్యక్రియలను జూన్ 26 జూలై 5 మధ్య కాలానికి వాయిదా వేస్తున్నట్లు టెహ్రాన్ మేయర్ అలీరెజా జకాని ప్రకటించారు.ఇస్లామిక్ క్వాలిండర్ ప్రకారం మొదటి నెల అయిన ‘ముహర్రం’ ప్రారంభంలో (జూన్ ఆరంభంలో) ఈ మూడు రోజుల కార్యక్రమాన్ని నిర్వహించాలని ఇరాన్ ఇంతకుముందు భావించింది. అయితే, కర్ఫులా యుద్ధంలో (క్రీ.శ. 680) అమరులైన ప్రముఖ షియా నాయకుడు ఇమామ్ హుస్సేన్ స్మారకార్థం భక్తులు జరిపే వార్షిక సంతాప కార్యక్రమాలను పూర్తి చేసుకునేందుకు వీలుగా ముహర్రం మొదటి పది రోజుల తర్వాతే ఈ అంత్యక్రియల కార్యక్రమాన్ని నిర్వహించాలని నిర్ణయించినట్లు మేయర్ అలీరెజా వెల్లడించారు. ఈ కార్యక్రమానికి దాదాపు 2 కోట్ల (20 మిలియన్ల) మంది ప్రజలు హాజరవుతారని టెహ్రాన్ అధికారులు అంచనా వేస్తున్నారు. దాదాపు 37 ఏళ్లపాటు ఇస్లామిక్ రిపబ్లిక్కు నాయకత్వం వహించిన ఖమేని, ఫిబ్రవరి 28న మధ్య టెహ్రాన్లోని తన నివాసంలో మరణించారు. వాస్తవానికి మార్చి 4న జరగాల్సిన ఈ అధికారిక అంత్యక్రియల కార్యక్రమం, యుద్ధం కారణంగా వాయిదా పడింది.

మణిపూర్ లో మరోసారి చెలరేగిన హింస..

ఇద్దరు కుకీలు మృతి

ఇంఫాల్ : 12 జూన్ (మహాప్రభ) మణిపూర్ లో మరోసారి హింస చెలరేగింది. గుర్తు తెలియని సాయుధ దుండగుల దాడిలో ఒక మహిళ సహా ఇద్దరు కుకీలు మరణించినట్లు



అధికారులు శుక్రవారం ఒక ప్రకటనలో తెలిపారు. కామ్ జోంగ్ జిల్లాలో గురువారం తెల్లవారుజామున ఈఘటన జరిగిందని అన్నారు. భారత్-మయన్మార్ సరిహద్దులోని కామ్ జోంగ్ జిల్లా కులుత్ గ్రామంలో ఇద్దరు కుకీలు మరణించినట్లు ఇంఫాల్ అధికారులు ధృవీకరించారు. మరో ఇద్దరు గాయపడ్డారని అన్నారు. నాగా గ్రూప్ దాడికి పాల్పడినట్లు ఈస్టర్న్ కుకీ చీఫ్స్ అసోసియేషన్ ఒక ప్రకటనలో తెలిపింది. చర్చి సహా ఏడు నివాసాలకు నిప్పుపెట్టారని, దీంతో ప్రైవేట్ ఆస్తులకు తీవ్ర నష్టం వాటిల్లిందని అన్నారు. బండ్లుగా తీసుకువెళ్లిన ఆరుగురు నాగాలను హత్య చేశారన్న ఆరోపణలపై మే 13న సేనాపతి జిల్లాలో హింస చెలరేగిన సంగతి తెలిసిందే. సేనాపతి, కామ్ జోంగ్ రెండు జిల్లాలు కూడా నాగా ప్రాబల్యం ఉన్నవి. అయితే అంతర్జాతీయ సరిహద్దు వెంబడి ప్రాంత ఆధిపత్యం కోసం సాయుధ కుకీ గ్రూప్, మరో కుకీ తీవ్రవాద గ్రూపుల మధ్య ఘర్షణ కొనసాగుతోందని ఈస్టర్న్ కమాండ్ నాగా విలెజ్ గార్డ్ ఆరోపించింది. దాడిచేసిన కుకీ గ్రూప్ లలో ఒకటి మయన్మార్ కు చెందినదని ఆ సంస్థ పేర్కొంది.

పెట్రోల్ బంకుల వద్ద భారీ డీజిల్ కొనుగోళ్లకు బ్రేక్

-ఒక్కో వాహనానికి 200 లీటర్లకే పరిమితి
-పరిశ్రమలు ప్రత్యేక సరఫరా వ్యవస్థల నుంచే కొనుగోళ్లు
-90 రోజుల పాటు అమల్లో కేంద్ర ఆంక్షలు
-పెట్రోల్ బంకులపై ఆంక్షలు విధించిన కేంద్రం



న్యూఢిల్లీ, పశ్చిమాసియా పరిణామాలతో ముడిచమురు రవాణాకు తీవ్ర అంతరాయం ఏర్పడిన నేపథ్యంలో కేంద్ర ప్రభుత్వం కీలక నిర్ణయం తీసుకుంది. పెట్రోల్ బంకుల నుంచి భారీ మొత్తంలో పెట్రోల్, డీజిల్ కొనుగోలుపై నిషేధం విధించింది. ఈ ఆంక్షలు 90 రోజుల వరకు అమల్లో ఉంటాయని స్పష్టం చేసింది. ఒక వాహనానికి రోజుకు 200 లీటర్ల కంటే ఎక్కువ డీజిల్‌ను నింపవద్దని రిటైల్ అవుట్‌లెట్ల యాజమాన్యాలకు కేంద్రం ఆదేశాలు జారీ చేసింది. సాధారణంగా బల్క్ ఇంధన ధరలు, రిటైల్ ధరల్లో చాలా వ్యత్యాసం ఉంటుంది. ముఖ్యంగా డీజిల్ ధర పెట్రోల్ బంకుల్లో లీటర్‌కు రూ.95.20గా ఉండగా.. బల్క్ ధర రూ.134.50 వలుకుతోంది. దీంతో ఇటీవల కొన్ని పరిశ్రమ వర్గాలకు చెందిన, వాణిజ్య వినియోగదారులు బల్క్ సప్లయ్ చైన్‌ల నుంచి కాకుండా పెట్రోల్ బంకుల నుంచి ఎక్కువ మొత్తంలో ఇంధనాన్ని కొనుగోలు చేస్తున్నారు. ఇటీవల కాలంలో కొన్ని బంకుల్లో పెట్రోల్, డీజిల్ విక్రయాల అసాధారణ స్థాయిలో పెరిగినట్లు అధికారులు గుర్తించారు. ఫలితంగా ఆయా ప్రాంతాల్లో రిటైల్ సరఫరాకు అంతరాయం ఏర్పడింది. దీన్ని అరికట్టేందుకు కేంద్ర పెట్రోలియం మంత్రిత్వ శాఖ తాజా ఆదేశాలిచ్చింది. పరిశ్రమ, వాణిజ్య అవసరాల కోసం వినియోగదారులు రిటైల్ పెట్రోల్ బంకుల్లో ఇంధనం కొనుగోలు చేయకుండా నిషేధం విధించింది. బల్క్ సప్లయ్ చైన్‌ల నుంచే వారు పెట్రోల్, డీజిల్ కొనుగోలు చేయాలని స్పష్టం చేసింది. అంతేగాక, పెట్రోల్ బంకుల వద్ద ఒక వాహనానికి లేదా ఒక కస్టమర్‌కు రోజుకు 200 లీటర్లకు మించి డీజిల్‌ను విక్రయింవ్వద్దని ఆదేశించింది. ఈ డీజిల్‌ను పునర్విక్రయించకూడదని సూచించింది. ఈ ఆదేశాలు తొలుత 90 రోజుల వరకు అమల్లో ఉంటాయని, అవసరమైతే పరిస్థితిని బట్టి పొడిగిస్తామని పెట్రోలియం మంత్రిత్వశాఖ తమ ఉత్తర్వుల్లో వెల్లడించింది.

మీనాక్షికి సుప్రీంలో దక్కని ఊరట

జస్టిస్ ప్రశాంత్ కుమార్ మిశ్రా నేతృత్వంలోని ధర్మాసనం ఈ కేసుపై కీలక విచారణ జరిపింది. మీనాక్షి నటరాజన్ తరపున కోర్టులో సీనియర్ న్యాయవాది అభిషేక్ మను సింఘ్వి బలమైన వాదనలు వినిపించారు. ఆమెపై ఎలాంటి క్రిమినల్ కేసులు లేవని, ఒక ప్రైవేట్ ఫిర్యాదుకు సంబంధించిన అంశాన్ని కోర్టు ఇంకా పరిగణనలోకి కూడా తీసుకోలేదని సింఘ్వి ధర్మాసనం దృష్టికి తీసుకెళ్లారు. ఆ వ్యవహారంలో కేవలం నోటీసు మాత్రమే ఇచ్చారని, అలాంటప్పుడు క్రిమినల్ కేసుల వివరాలను అఫిడవిట్‌లో వెల్లడించలేదనే ప్రశ్న ఉత్పన్నం కాదని ఆయన వాదించారు. రిటర్నింగ్ అధికారి చట్ట విరుద్ధంగా, అత్యంత ఏకపక్షంగా వ్యవహరించి నామినేషన్‌ను తిరస్కరించారని కోర్టుకు విన్నవించారు. అయితే, గతంలో సుప్రీంకోర్టు ఇచ్చిన మైలురాయి లాంటి తీర్పులను ఉటంకించిన ధర్మాసనం, ఎన్నికల పక్రియ మధ్యలో కోర్టులు జోక్యం చేసుకోలేవని తేల్చి చెప్పింది. రిటర్నింగ్ అధికారి నిర్ణయంపై ఇప్పుడు స్టే ఇవ్వలేమని, బాధితులు ఎన్నికల అనంతరం తగిన హైకోర్టును ఆశ్రయించడమే ఎక్కిత మార్గమని స్పష్టం చేసింది. సుప్రీంకోర్టు తీసుకున్న ఈ నిర్ణయంతో మీనాక్షి నటరాజన్‌కు ప్రస్తుతానికి న్యాయపరమైన ఉపశమనం లభించనట్లయింది.

మమతకు రెబల్ ఎంపీల షాక్

తమ గ్రూప్‌నే అసలైన టీఎంసీగా గుర్తించాలని లోకీసభ స్పీకర్ ఓం బిర్లాను కలిసి విన్నవించనున్నారు. ఈ సందర్భంగా రెబల్ ఎంపీ జగదీశ్ చంద్ర బిర్లా బసునియా మాట్లాడుతూ రెబల్ ఎంపీలు ఇప్పటికే స్పీకర్ బిర్లాకు వినతిపత్రం సమర్పించారని, దీనిపై సోమవారం అధికారిక ప్రకటన రావచ్చునని తెలిపారు. కాగా, టీఎంసీ ఎంపీ కళోలి ఘోష్ నేతృత్వంలో 19 మంది అసమ్మతి ఎంపీలు ఇప్పటికే ఒక గ్రూప్‌గా ఏర్పడ్డారు. సభలో పార్టీ విఘ్నా దస్మీదార్ కొనసాగుతారని వారు స్పీకర్‌కు సమర్పించిన లేఖలో పేర్కొన్నారు. మేం బిర్లాకు లేఖ సమర్పించాం. సోమవారం ఆయనను వ్యక్తిగతంగా కలిసి మాచే అసలైన టీఎంపీ పార్లమెంటరీ గ్రూప్ అని తెలిపి, మమ్మల్ని గుర్తించమని విజ్ఞప్తి చేస్తాం' అని బసునియా పేర్కొన్నారు. కాగా, ఇప్పటికే రెబల్ ఎంపీలతో ప్రత్యేక గ్రూప్‌గా ఏర్పడిన క్రమంలో తాము బీజేపీ నేతృత్వంలోని ఎన్డీఎకు మద్దతు ప్రకటిస్తామని ఆయన ప్రకటించారు. శాసనసభలను పక్కం మారేలా ప్రేరేపిస్తున్నారు అంటూ టీఎంసీ ఎంపీ కీర్తి ఆజాద్ చేసిన ఆరోపణలపై స్పందిస్తూ ఆయనో అబద్ధాలకోరు అని బసునియా వ్యాఖ్యానించారు. తాము 19 మంది ఎంపీలం ఉన్నామని, ఒక ఎంపీగా కీర్తి ఆజాద్ అలాంటి విమర్శలు చేయడం తగదని అన్నారు. రెబల్స్‌లో యూసఫ్ పటాన్, కళోలి ఘోష్ తమ పార్టీ అధిష్ఠానంపై అసంతృప్తిని వ్యక్తం చేస్తూ తృణమూల్ కాంగ్రెస్ రెబల్ ఎంపీలు 19 మంది లోక్‌సభ స్పీకర్ ఓం బిర్లాకు ఒక లేఖను సమర్పించారు. మే 18న సమర్పించిన లేఖపై సంతకం చేసిన వారిలో ఎంపీలు సాయోని ఘోష్, శతాబ్ధి రామ్, యూసఫ్ పటాన్, రచనా బెనర్జీ తదితరులు ఉన్నారు. కాగా, గురువారం మరో టీఎంసీ రాజ్యాసభం లాంటి పార్టీకి రాజీనామా చేశారు. ప్రకాశ్ చిక్ బరెక్ రాజ్యాసభ సభ్యత్వానికి, పార్టీకి రాజీనామా చేస్తున్నట్లు ప్రకటించారు. కాగా, టీఎంసీలో సీనియర్ నేతలైన శత్రుఘ్ని నిస్సా, బాబుల్ సుప్రెయో, సౌగతా రాయ్‌లు మమత నాయకత్వంపై తమ విశ్వాసాన్ని ప్రకటించారు.

తెలంగాణలో ఎవరైనా రాజకీయం చేసుకోవచ్చు

మొదటి తరువాయి

తనకు హిట్లర్ ఆదర్శం అని తానెప్పుడూ చెప్పలేదని స్పష్టంచేశారు. ప్రజాస్వామ్యంలో ఉన్నవారు ఎవరైనా.. హిట్లర్ తమకు ఆదర్శం అని చెబుతారా? అని ప్రశ్నించారు. పార్టీ అధిష్ఠానంతో జరిగిన సమావేశంలో మంత్రివర్గ విస్తరణపై చర్చ జరగలేదని చెప్పారు. ప్రధాని సరేంద్ర మోడితో జరిగిన భేటీలో తనను ఆయనే కొగిలించుకున్నారని .. తాను కొగిలించుకోలేదని సీఎం రేవంత్ వెల్లడించారు. తెలంగాణపై కేంద్రం విపక్ష చూపుతోందని సీఎం రేవంత్ ఆరోపించారు. బీఆర్ఎస్ కార్య నిర్వాహక అధ్యక్షుడు కేటీఆర్ ఆదేశాలను ఢిల్లీలో కేంద్ర మంత్రి కిషన్‌రెడ్డి పాలిస్తున్నారని విమర్శించారు. వలు ప్రాజెక్టులకు నిధులు విడుదల కాకపోవడానికి కిషన్‌రెడ్డి కారణమని మరోమారు కుండబద్దలు కొట్టారు. రీజిన్‌ల రింగ్ రోడ్డుకు కూడా కిషన్‌రెడ్డి అడ్డుపడ్డారని గుర్తు చేశారు. తుమ్మిడిపాట్లో కోసం మహారాష్ట్ర సీఎంతో కిషన్‌రెడ్డి ఎందుకు మాట్లాడలేదని ప్రశ్నించారు. తెలంగాణ కోసం ప్రధానితో ఒక్కసారైనా మాట్లాడారా అని కిషన్ రెడ్డిని సీఎం రేవంత్ రెడ్డి నిలదీశారు. కేంద్రమంత్రి కిషన్‌రెడ్డి ఎక్కడైనా తెలంగాణకు అనుకూలంగా మాట్లాడినట్లు నిరాపిందాలన్నారు. ఎవరి వద్ద వ్యతిరేకంగా మాట్లాడాలో వాళ్లే నాకు చెప్పారు. పోలవరం కోసం 5 మండలాలను ఏపీలో కలిపారు. అదేరీతిలో తెలంగాణ కోసం మహారాష్ట్ర నుంచి 1500 ఎకరాలు సాధించలేరా?మహారాష్ట్రను ఒప్పించే వరకు క్యాబినెట్ సమావేశానికి రానని కిషన్‌రెడ్డి, రాజీనామా చేస్తామని 8 మంది భాజపా ఎంపీలు చెప్పలేరా?ఆ పార్టీ ఎంపీలు గట్టిగా ఆడిగితే రాష్ట్రానికి నిధులు వస్తాయి కదా! రీజిన్‌ల రింగ్ రోడ్డు ను కూడా కిషన్‌రెడ్డి అడ్డుకుంటున్నారు. కేటీఆర్ చెప్పినట్లు కిషన్‌రెడ్డి ద్రామా ఆడుతున్నారని మండిపడ్డారు. గాడ్సేనే కాదు.. కిమ్‌ను కూడా బీజేపీ ఆదర్శంగా తీసుకుందని సీఎం రేవంత్ రెడ్డి వ్యంగ్యంగా అన్నారు. బీజేపీకి తెలిసింది ఓట్ చోరీ.. లేకపోతే సీట్ చోరీ అని ఎద్దేవా చేశారు. మధ్యప్రదేశ్‌లో సంఖ్యాబలం లేకపోయినా మూడో

అభ్యర్థిని నిలబెట్టినప్పుడే బీజేపీ దుర్బుద్ధి బయటపడిందన్నారు. మీనాక్షి నామినేషన్ తిరస్కరణ అప్రజాస్వామిక చర్య అని అభివర్ణించారు. ఆమె నామినేషన్ తిరస్కరణ అత్యంత బాధాకరమన్నారు. మీనాక్షి నటరాజన్‌పై అసలు కేసీ లేదని స్పష్టం చేశారు. మహిళా వ్యతిరేకి బీజేపీ అని సీఎం రేవంత్ విమర్శించారు. తెలంగాణ కాంగ్రెస్ వ్యవహారాల ఇన్‌ఛార్జ్ మీనాక్షి నటరాజన్ రాజ్యాసభ నామినేషన్ వ్యవహారంలో రిటర్నింగ్ అధికారి (ఆర్వో) భాజపా కార్యకర్తలా వ్యవహరించారని విమర్శించారు. ఉత్తర కొరియా అధ్యక్షుడు కిమ్ జోంగ్ ఉన్‌ను భాజపా ఆదర్శంగా తీసుకుందని.. ఆ పార్టీ నేతలు ఆయనలా ప్రవర్తిస్తున్నారని వ్యాఖ్యానించారు. ఉత్తర కొరియాలోనూ ఎన్నికలు జరుగుతాయని, ఫలితాలు మాత్రం అధ్యక్షుడు చెప్పిన విధంగా వస్తాయన్నారు. ఇదిలావుంటే ఢిల్లీలో కాంగ్రెస్ అగ్రనేత రాహుల్‌తో సీఎం రేవంత్ భేటీ అయ్యారు. మార్గదర్శకంగానే ఆయనను కలిసినట్లు తెలిసింది.

రేవంత్ రెడ్డికే ప్యూచర్ లేదు..! ఇంకా ప్యూచర్ సిటీ ఎంటీ?

-మీనాక్షి నటరాజన్ నామినేషన్ లద్దుకున్న అంశంపై సీట్ వేయాలి
-రామవల్ గాంధీ తన పార్టీలోని 'బ్లాక్ ప్లీట్'లను కమిటీవాలి
-కాంగ్రెస్‌లోని లంతర్న కుట్రల్లోకి ప్రతిపక్షాలను లాగడం తగదు
-షట్టర్ లలి వాస్తవాలు మాట్లాడారు..
-పదవులు డబ్బులకే అమ్ముకుంటున్నారని
-రేవంత్ రెడ్డి రెగ్యులర్ సీఎం కాదు. రెన్యూవల్ సీఎం

హైదరాబాద్ : కాంగ్రెస్ ప్రభుత్వం ప్రతిదానికి సీట్ వేస్తుంది కదా.. ఆ పార్టీ నాయకురాలు మీనాక్షి నటరాజన్ అంశంపైన కూడా సీట్ వేయాలని బీఆర్ఎస్ వర్కింగ్ ప్రెసిడెంట్ కేటీఆర్ మీడియాతో కేటీఆర్ చిట్ చాట్‌లో తన అభిప్రాయాలను వెల్లడించారు. మీనాక్షి నటరాజన్‌ను రాజ్యాసభకు వెళ్లకుండా అడ్డుకున్న అంశంపై ఆయన స్పందించారు. బీజేపీలో ఎవరికి ఫ్రెండ్స్ ఉన్నారో మీనాక్షి నటరాజన్ అంటే ఎవరికి కొపం ఉందో వాళ్లే కేసు గురించి ఎన్నికల కమిషన్‌కు చెప్పి ఉంటారన్నారు. రాహుల్ గాంధీ కాంగ్రెస్ పార్టీలో ఉన్న 'బ్లాక్ ప్లీట్' (పార్టీ డ్రోహులు) ఎవరో కనుక్కోవాలి.

కాంగ్రెస్ పార్టీ అంటేనే కంపు. అలాంటి కాంగ్రెస్ కంపులో డ్రోహుల పార్టీ అంశంలో మమ్మల్ని ఎందుకు లాగుతున్నారు? మీనాక్షి నటరాజన్ అంటే పదని వారో ఈ పని చేశారు. మీనాక్షి నటరాజన్‌కి తెలంగాణ కాంగ్రెస్‌లో ఎవరు వ్యతిరేకులే ప్రజలందరికీ తెలుసన్నారు. ముమ్మాటికీ ఇది ఆయన కుట్రనే..తెలంగాణ ప్రభుత్వ అప్పలు ముమ్మాటికీ ఆయన చేసిన పనినే ఇది. కాంగ్రెస్ పార్టీనే కుట్రలు చేసుకొని అందులో ప్రతిపక్షాలను ఎందుకు లాగుతున్నారో తెలుసుకోవాలి. కాంగ్రెస్ పార్టీలో పదవులు, డబ్బులకే వస్తున్నాయని షట్టర్ అలీ చెప్పినందుకు అభినందనలు. షట్టర్ అలీ ఇప్పటికైనా ఉన్న వాస్తవాన్ని ప్రజల ముందు గట్టిగా చెప్పారు. అసలు గతంలో పీసీసీ పదవని పైనలకు అమ్ముకున్నది కాంగ్రెస్ పార్టీనే కదా! ఆ తర్వాత ముఖ్యమంత్రి పదవని కూడా డబ్బులకే అమ్ముకున్నదని ఆరోపించారు. ఇప్పుడున్న ముఖ్యమంత్రి కూడా డబ్బులు పెట్టి పదవి కొనుక్కున్న వ్యక్తి కదా! రేవంత్ రెడ్డి పేమెంట్ కోట్లా సీటు అన్న విషయం అందరికీ తెలుసు. ప్రతి నెలా డబ్బుల మాట పంపితేనే ఆయన పదవి ఉంటుంది. రేవంత్ రెడ్డి రెగ్యులర్ సీఎం కాదు, రెన్యూవల్ సీఎం అని అందరికీ తెలుసు. కాబట్టి, షట్టర్ అలీ చెప్పిన మాటలు ముమ్మాటికీ వాస్తవమన్నారు.

సర్ ప్రక్రియ..ఓ భూతం లాంటిది

మొదటి తరువాయి

మ్యూసింగ్ చేస్తారని పేర్కొన్నారు. గ్రామంలో ఓట్లు తొలగించేటప్పుడు జాగ్రత్తగా ఉండాలంటూ బూత్ లెవల్ ఏజెంట్లకు ఆయన స్పష్టం చేశారు. వివిధ కారణాలతో ఓట్లు తొలగిస్తారని బూత్ లెవల్ ఏజెంట్లను అప్రమత్తం చేశారు. కాంగ్రెస్ పార్టీ బలంగా ప్రాంతాల్లో ఓటర్ లిస్టు పేరుతో ఓట్లు తొలగిస్తారని అందోళన వ్యక్తం చేశారు. ఎస్ఎంఆర్ ద్వారా రెండు రాష్ట్రాల్లో అధికారంలో ఉన్న పార్టీలను కేంద్రం ఓడించినది మంత్రి పొంగులేటి గుర్తు చేశారు. ఓట్లు తొలగింపును తిప్పి కొట్టాల్సిన బాధ్యత బీఎల్ఎలదేనని స్పష్టం చేశారు. కాంగ్రెస్ పార్టీకి ప్రజల్లో ఉన్న అభిమానం కాపాడుకుంటే చాలన్నారు. కేంద్రంలో అధికారంలో ఉన్న పార్టీ లబ్ధి పొందాలని చూస్తే.. దానిని తిప్పి కొట్టాల్సిన బాధ్యత మనందరిపై ఉందని మంత్రి పొంగులేటి శ్రీనివాసరెడ్డి తెలిపారు. రాజ్యాసభ అభ్యర్థిగా మీనాక్షి నటరాజన్‌కు టికెట్ ఇస్తే బీజేపీ గెలవదని తెలిసి కూడా ఆ పార్టీ అభ్యర్థిని పెట్టారని చెప్పారు. తెలంగాణాలో ఎఫ్ఎస్ఆర్ ఉందని అన్యాయంగా మీనాక్షి నటరాజన్ నామినేషన్ తిరస్కరించారని మంత్రి పొంగులేటి గుర్తు చేశారు. ఇంతకు ముందు ఓట్లు దొంగిలించారని.. ఇప్పుడు సీట్లు దొంగిలించారని బీజేపీ తీరును ఈ సందర్భంగా ఆయన ఎండగట్టారు. సీబీఐ, ఈడీ పేరుతో గెలిచిన వారిని.. వారి వైపు తిప్పుకునేందుకు కేంద్రంలో అధికారంలో ఉన్న పార్టీ చూస్తుందని మండిపడ్డారు. ఇలాంటి సమయంలో కాంగ్రెస్ పార్టీ అగ్రనేత, ఎంపీ రాహుల్ గాంధీకి మనమందరం అందగా ఉండాలని పార్టీ శ్రేణులకు మంత్రి పొంగులేటి పిలుపునిచ్చారు. కేంద్ర ప్రభుత్వం కుట్రలను తిప్పి కొట్టాల్సిన బాధ్యత కూడా కాంగ్రెస్ పార్టీ నాయకులు, కార్యకర్తలపై ఉందన్నారు. ప్రతి ఒక్కరూ సైనికుడిలా కష్టపడి ఓటు పోగొట్టుకుండా జాగ్రత్త పడాలని బీఎల్ఎలకు మంత్రి పొంగులేటి శ్రీనివాసరెడ్డి సూచించారు.

స్వర్ణాంధ్రే శ్వాసగా పాలన సాగిస్తున్నాం

తిరుపతి, స్వర్ణాంధ్రే శ్వాసగా పాలన సాగిస్తున్నామని ముఖ్యమంత్రి చంద్రబాబు అన్నారు. హామీల అమలుతో నిజాయితీ నిరూపించుకుంటున్నామని తెలిపారు. సంపద స్పెక్టివ్ నంక్షేషన్ గురించి చెప్పాలి.. ఆదాయాన్ని పెంచేవాళ్లకే సంక్షేమం పంచే అధికారం ఉంటుందని అన్నారు. దేశంలో ఎక్కడా లేని విధంగా రాష్ట్రంలో సంక్షేమ కార్యక్రమాలు అమలు చేస్తున్నామన్నారు. అన్నీ తాకట్టు పెట్టే వాళ్లకు రాష్ట్రం గురించి మాట్లాడే అర్హత లేదని స్పష్టం చేశారు. గత ప్రభుత్వంలో ఎవ్వారో ఆఫీసు, ఆసుపత్రులను కూడా తాకట్టు పెట్టారని గుర్తు చేశారు. ఏపీలో కూటమి ప్రభుత్వం ఏర్పడి రెండేళ్లు పూర్తయిన సందర్భంగా 'రెండేళ్ల సమ్యకం, అభివృద్ధి, సంక్షేమం' పేరుతో తిరుపతి సమావేశంలోని దామినేడులో ఏర్పాటుచేసిన బహిరంగ సభలో సీఎం చంద్రబాబు, డిప్యూటీ సీఎం పవన్ కల్యాణ్, మంత్రి లోకేశ్, భాజపా రాష్ట్ర అధ్యక్షుడు మార్కమ్, కేంద్రమంత్రులు, కూటమి నేతలు పాల్గొన్నారు. ఈ సందర్భంగా సీఎం మాట్లాడుతూ.. వెంటిలేటర్‌పై ఉన్న రాష్ట్రానికి ఆక్సిజన్ ఇచ్చి కేంద్రం బతికించినదని చెప్పుకొచ్చారు. అమరావతి, పోలవరం, రైల్వే జోన్ అంశాల్లో కేంద్ర సహకారం దక్కిందన్నారు. అన్ని వ్యవస్థలను గాడిలో పెడుతున్నామని సీఎం చంద్రబాబు పేర్కొన్నారు. ఆర్థిక ఇబ్బందలన్నా.. ఇచ్చిన హామీలు నెరవేరుస్తున్నామని చంద్రబాబు తెలిపారు. ఎక్కడా లేనివిధంగా ఏపీలో సంక్షేమ కార్యక్రమాలను అమలు చేస్తున్నామన్నారు. సంక్షేమం, అభివృద్ధి, సుపరిపాలన లక్ష్యాలతో ముందుతిక్కన్నామని చెప్పారు. 63 లక్షల మందికి ఎన్టీఆర్ భరోసా పెన్షన్లు అందజేశామని, ఎంతవరకు పిల్లలుంటే అంతవరకు టిక్కెట్ వందనం పథకం ద్వారా డబ్బులు ఇస్తున్నట్లు తెలిపారు. అన్నదాత సుఖిభవ కింద రైతులకు ఏడాదికి రూ.20 వేలు అందజేస్తున్నామన్నారు. రైతులు, గీత కార్మికులు, వైద్యులు, చేనేతలు సహా అన్ని వర్గాలను ఆదుకున్నామని తెలిపారు. 54 ప్రయోగంతో ఆర్థిక అసహనతలను తగ్గించామన్నారు. నా రాజకీయ ప్రయాణం తిరుపతిలోనే మొదలు పెట్టా. ఇదే రోజున నాలుగోసారి ముఖ్యమంత్రిగా ప్రమాణస్వీకారం చేశా.. రెండేళ్లయింది. రాష్ట్రాన్ని గెలిపిద్దామని 2024 ఎన్నికల్లో మోడీ, పవన్, నేను కలిశాం. ప్రజల అతిర్వాదంతో కూటమి ప్రభుత్వం అధికారంలోకి వచ్చింది. విభజన వల్ల కొంత నష్టపోశా.. గత ప్రభుత్వం వల్ల పూర్తిగా నష్టపోయాం. 2019లో ప్రజావేదిక కాల్యవేళతో విధ్వంసం ప్రారంభమైంది. విధ్వంస పాలన వల్ల వ్యవస్థలన్నీ నీర్వీర్యమయ్యాయి. గత ప్రభుత్వ విధ్వంసంతో పాలిత్రామికవేతలు రాష్ట్రం నుంచి వెళ్లిపోయారు. తప్పుడు కేసులు పెట్టి జైళ్లకు పంపి వేధించారు. ఒక్క నోటీసు కూడా ఇవ్వకుండా నన్ను 53 రోజులు జైల్లో ఉంచారు. పవన్ కల్యాణ్‌ను అదుగదుగనా అడ్డుకొని వేధించారు. మూడు రాజధానుల పేరుతో మూడుముక్కలాట ఆడి చివ్వు పెట్టారని మండిపడ్డారు. ఎన్నికల్లో విజయం చూసి పొగిపోలేదు.. రాష్ట్ర దుస్థితి చూసి కుంగిపోలేదు. హంద్రీవాడ పూర్తి చేసి కుప్పానికి నీళ్లు తీసుకొచ్చాం.

పాకిస్థాన్ నేవీలోకి కొత్త సబ్‌మెరైన్..

మొదటి తరువాయి

పాల్గొన్నట్లు పాకిస్థాన్ నేవీ ప్రకటన చేసింది.పాకిస్థాన్ నేవల్ అకాడమీకి చెందిన క్యాడెట్లు సంప్రదాయ సెల్యూట్ కార్యక్రమాన్ని నిర్వహించారు. పీఎన్ జెడ్.9ఈసీ హెలికాప్టర్‌తో పై పాస్ చేపట్టారు. 2015లో కుదిరిన ఒప్పందం ప్రకారం .. చైనాలోనే హ్యంగర్ క్లాస్ సబ్‌మెరైన్‌ను నిర్మించారు. మొత్తం 8 జలాంతర్ములను పాకిస్థాన్‌కు అందించాలని గతంలో ఒప్పందం కుదుర్చుకున్నారు. చైనాకు చెందిన సీఎస్‌ఐసీ కంపెనీ మొదటి నాలుగు సబ్‌మెరైన్లను నిర్మింణం, అసెంబ్లీంగ్ పాకిస్థాన్‌లో జరుగుతోంది. ట్రాన్స్‌ఫర్ టెక్నాలజీ పద్ధతిలో కలాపీ షిప్‌యార్డులో వాటిని నిర్మించనున్నారు. హ్యంగర్ అనే పదాన్ని బెంగాలీ నుంచి తీసుకున్నారు. దీనికి షార్క్ అని అర్థం వస్తుంది. 1971 కన్నా ముందున్న పరిస్థితులను గౌరవిస్తూ ఆ పేరు పెట్టినట్లు తెలుస్తోంది. 1971 కన్నా ముందు బంగ్లాదేశ్ .. పాకిస్థాన్‌లో భాగంగా ఉండేది. వాస్తవానికి ఒరిజినల్ హ్యంగర్‌ను థెంప్ నిర్మిత దశ్పేన్ క్లాస్ సబ్‌మెరైన్‌గా గుర్తిస్తారు. పాకిస్థాన్ నేవీలో ఆ తరహా అటాక్ సబ్‌మెరైన్లు ఉన్నాయి. అయితే ఆధునిక హ్యంగర్ క్లాస్ జలాంతర్ముల్లో చాలా అడ్వాన్స్ ఫీచర్లు ఉంటాయి. వీటికి స్టీల్ సామర్థ్యం కూడా ఉంటుంది.

రప్పా..రప్పా అంటే చూస్తూ ఊరుకునేది లేదు

మొదటి తరువాయి

మార్వామని మంత్రి చెప్పారు. రాయలసీమలో రత్నాలు పండేలా చేసిన వ్యక్తి సీబీఎన్ అని కొనియాడారు. గొడ్డలి పార్టీ ఆరాచక పాలన చూశామన్నారు. టీడీపీ జెండా లేకుండా చేస్తామని నాడు వైసీపీ నేతలు ప్రగల్భాలు పలికారని.. ఇవాళ ప్రజలే వైసీపీ జెండా పీకేసి టీమ్

11 తీర్పు ఇచ్చారని నైటర్ విసిరారు. వైసీపీ ఆరాచకాలు చూస్తూ ఊరుకోమని.. రెడ్‌బుక్ దాని పని అది చేసుకుంటుపోతుందని స్పష్టం చేశారు. రప్పా రప్పా అంటే చూస్తూ ఊరుకునేది లేదని హెచ్చరించారు. 'మనది గూగుల్... వాళ్లది గొడ్డలి. మనది ఫైలర్‌జెడ్.. వాళ్లది ఫ్యాక్షన్. మనది కియూ.. వాళ్లది కిక్యాప్. మనది క్రిడిబిలిటీ.. వాళ్లది క్రిమినాలిటీ' అంటూ మంత్రి లోకేశ్ వ్యాఖ్యానించారు. జనసేన అధినేత, ఉప ముఖ్యమంత్రి పవన్ కల్యాణ్‌పై మంత్రి నారా లోకేశ్ ప్రశంసలు కురిపించారు. 'ఎక్కడ నెగ్గలో, ఎక్కడ తగ్గలో తెలిసిన వ్యక్తి పవన్ అన్న' అని పేర్కొన్నారు. తనకు సొంత అన్న లేని లోటును పవన్ అన్న తీర్చారన్నారు. రాష్ట్రంలో గత ప్రభుత్వంలో పోలిస్తే పరిస్థితులు పూర్తిగా మారిపోయాయన్నారు. 'ఇప్పుడు ఏపీలో బూతులు లేవు, జేసీబీలు లేవు. ఆకరమాలు, దౌర్జన్యాలు కనిపించడం లేదు. ప్రజలకు రెండేళ్లుగా స్వాతంత్ర్యం లభించింది' అని పేర్కొన్నారు. గతంలో తాను చేపట్టిన పాదయాత్రలో దేవుడితో పెట్టుకోవద్దు అని చెప్పానని, ఆ మాటలను పట్టించుకోకుండా వ్యవహరించిన వారి పరిస్థితి ఇప్పుడు అందరికీ కనిపిస్తోందని మంత్రి నారా లోకేశ్ ఎద్దేవా చేశారు. ముఖ్యమంత్రి చంద్రబాబు నాయుడిని భారత క్రికెట్ స్టార్ విరాట్ కోహ్లాతో పోల్చిన లోకేశ్.. ఆయన నాయకత్వంలో రాష్ట్రం అభివృద్ధి దిశగా ముందుకు సాగుతోందన్నారు. వైసీపీ నాయకత్వంపై తీవ్ర విమర్శలు గుప్పించిన లోకేశ్.. 'టీడీపీ జెండా లేకుండా చేస్తామని చెప్పారు. కానీ ప్రజలే వారి జెండాను పీకేశారు' అని అన్నారు. ప్రస్తుతం కొందరు 'రప్పారప్పా' అంటూ హెచ్చరికలు చేస్తున్నారని.. అయితే తాము చూస్తూ కూర్చోమన్నారు. రెడ్ బుక్ తన పని తాను చేసుకుంటూ పోతుందని హెచ్చరించారు.

సంపాదకీయం

బడిలోనే ..

దేశ భవిష్యత్కు పునాది !



విద్యవైద్యమే పేదరిక నిర్మూలనకు సామాజిక పురోభివృద్ధికి దోహదపడతాయని సిఎం రేవంత్ రెడ్డి నీతి ఆయోగ్ లో చెప్పిన మాటలు అక్షర సత్యాలు. కులరహిత సమాజానికి ఇది దోహదపడుతుందని కూడా అభిప్రాయపడ్డారు. అయితే ఇది ఎంతవరకు ఆచరణ చేస్తున్నారో ఆత్మపరిశీలన చేసుకునే సమయం వచ్చింది. స్కూళ్లు తెరవబోతున్నాయి. గత రెండున్నరేళ్లుగా స్కూళ్లను ఏ మేరకు అభివృద్ధి చేశారో చెప్పాలి. వసతి గృహాలు మృత్యుకుహరాలుగా మారాయి. యంగ్ ఇండియా స్కూళ్లు అంటూ ఊదర గొట్టడం కాకుండా ఉన్న స్కూళ్లను బలోపేతం చేసే దిశగా చర్యలు తీసుకోవాలి. ఒకవేళ యంగ్ ఇండియా స్కూళ్లు కావాలనుకుంటే..వాటితో పాటు ఉన్న స్కూళ్లను బలోపేతం చేయాలి. స్కూళ్లను హాస్టళ్లను అనుసంధానించడం ద్వారా అనేక ప్రయోజనాలు ఉన్నాయి. దీనిగురించి వట్టిండుకోవడం లేదు. పాఠశాలల తో వసతిగృహాలను అనుసంధానించి, సకల సౌకర్యాలు కలిగిస్తే...సిఎం రేవంత్ కోరుకున్న కులరహిత విద్యావిధానం సాధ్యమవుతుంది. అందుకు పెద్దగా పెట్టుబడులు అవసరం లేదు. ఇప్పుడు ఖర్చు చేస్తున్న బడ్జెట్లోనే కలెక్షర్లకు ఈ పని అప్పగించి పర్యవేక్షిస్తే సత్వర విజయం సాధించవచ్చు. ఎందుకంటే...స్వేచ్ఛా వాతావరణంలో ఆడుతూ.. పాడుతూ గడపాల్సిన బాలలు



పనిలో బండి అవుతున్నారు. అక్షరాలు దిద్దాల్సిన సమయంలో పత్తి చేలలో పనిచేస్తున్నారు. పుస్తకాల సంచితో బడికి వెళ్లాల్సిన వారు హోటళ్లు, మెకానిక్ షెడ్లలో కార్మికులుగా మారుతున్నారు.. అక్షరాలు దిద్దాల్సిన చేతులతో బట్టీల్లో ఇటుకలను మోస్తున్నారు. అందుకు తల్లిదండ్రుల పేదరికమే ప్రధాన కారణం. చదువు ప్రాధాన్యంపై వారికి అవగాహన లేకపోవడం, నిరక్షరాస్యత ఇతర కారణాలని చెప్పవచ్చు. పేదరికం బాలల పాటిట శాపంగా మారకుండా ప్రతి ఒక్కరిని బడిలో చేర్చించే బాధ్యత గ్రామాలకు అప్పగించాలి. సర్పంచ్లను ఇందుకు బాధ్యులను చేయాలి. ఆర్థిక స్థితిగతుల తేకకుటుంబ పోషణ భారమై తల్లిదండ్రులు తమ పిల్లలను బడికి బదులు పనులకు పంపిస్తున్నారు. కొందరు గొర్రెలు, పశువుల కాపరులుగా మారుతున్నారు. మరికొందరు బాలలు యాచకులుగా వీధుల్లో కనిపించడం ఆవేదన కలిగిస్తోంది. బాలకార్మిక వ్యవస్థ నిర్మూలనకు ప్రభుత్వం, విద్యాశాఖ అధికారులను ఎన్ని కార్యక్రమాలు నిర్వహిస్తున్నా పూర్తిస్థాయి ఫలితాలు సాధ్యం కావడం లేదు. పట్టణ శివారు ప్రాంతాల్లో ఇటుక బట్టీల్లో బాలలు కూలీలుగా పనిచేస్తున్నారు. గ్రామీణ ప్రాంతాల్లో పాఠశాల రెజిస్టర్లో పేర్లు ఉన్నా.. బాలలు మాత్రం పత్తిచెలల్లో, ఇటుకల బట్టీల్లో పని చేస్తుంటారు.

ఆపరేషన్ స్పెల్ కార్యక్రమంలో ఇలా వందలాది మంది బాల కార్మికులను గుర్తించారు. ఈ క్రమంలో మళ్లీ స్కూళ్లు తెవరబోతున్న క్రమంలో పిల్లల సంఖ్య పెంచాలని విద్యాశాఖ ఉత్తర్వులు ఇచ్చింది. అయితే ఒక ప్రణాళిక లేకపోవడం వల్ల వారు పాఠశాల వరకు రాలేకపోతున్నారు. పిల్లలకు ఉచితంగా భోజనం కల్పిస్తున్నా ఆకర్షించలేకపోతున్నారు. ఇందుకోసం గ్రామస్థాయిలో సర్వే చేయాలి. స్వచ్ఛంద సంస్థల సహకారం తీసుకోవాలి. ఎందుకంటే దేశ భవిష్యత్ పాఠశాల నుంచే మొదలవుతుంది. ఆరోగ్యకరమైన సమాజం కావాలంటే చదువు కావాలన్న సంకల్పాన్ని నెరవేర్చడం అవసరం. ఇందుకోసం ప్రణాళిక అవసరం. వసతి గృహాల్లో వసతులు లేవు. అలాంటి వాటిని నడిపి బదులు గ్రామాల్లోనే తల్లిదండ్రుల వద్ద పిల్లలను అప్పగించి, స్కూళ్లకు పంపడం సామాజానికి నష్టం కలిగేట్లు కార్యాచరణ సిద్ధం చేస్తే మంచిది. ఇందుకు తల్లిదండ్రులను, గ్రామంలో పెద్దలను పలకరిస్తే బోలెడు సమాచారం చెబుతారు. ప్రభుత్వ బడి బాగా నడుస్తుందంటే మన సమాజం బాగుపడట్లుగానే భావించాలి. ఎందుకంటే ఇప్పటికే ఇంకా ప్రభుత్వ బడి పట్ల నమ్మకం కలిగిన తల్లిదండ్రులు ఈ సమాజంలో ఉన్నారు. వాళ్లు నమ్మకాన్ని వమ్ము చేయకుండా విద్యార్థులకు నాలుగు అక్షరాలు, నైతిక విలువలు నేర్పే బాధ్యతను ఉపాధ్యాయులు తీసుకోవాల్సిందే. ఆటంకాలు ఎన్నోవైనా ప్రభుత్వం బోధనాతర కార్యక్రమాల చుట్టూ ఉపాధ్యాయులను తిప్పినా.. పిల్లలకు తగిన న్యాయం చేయటం కూడా ఉపాధ్యాయుల బాధ్యత. అలాగే పిల్లలకు బోధన చేసే ఉపాధ్యాయులకు స్వేచ్ఛాయత వాతావరణాన్ని కల్పించాల్సిన బాధ్యత ప్రభుత్వానిదే. ఒత్తిడి లేకుండా ఉపాధ్యాయులు బడిలో పిల్లలకు బోధన మాత్రమే చేసే విధంగా చర్యలు తీసుకోవాలి. పాస్ టార్గెట్లు పెట్టడం వల్ల పిల్లలలో స్పృహనాశకత దెబ్బ తింటుంది. బట్టీయే పద్ధతి వల్ల స్పృహనాశకంగా ఆలోచించటం మరచి భవిష్యత్తు అంతా ఎదుటి వాళ్లు మీద ఆధారపడటం తప్పు తనంతట తను బతకడం అలవాటు లేని పరిస్థితులలోకి నెట్టివేయ బడతారు. ఇవన్నీ అధిగమించాలంటే ప్రభుత్వ సంకల్పమే ముఖ్యం. నీతి ఆయోగ్ సమావేశంలో చెప్పిన అంశాలను ఆచరణలో పెట్టాలి. అందుకు అనుగుణంగా ముందు రాష్ట్రంలోని పాఠశాలల పరిస్థితులను తెలుసుకుని వాటిని బాగు చేయాలి. ప్రతి ఒక్కరూ తమ పిల్లలను ప్రభుత్వ బడులకు పంపగలిగితే పరిస్థితుల్లో మార్పు తీసుకుని రావాలి. అలాగే ప్రైవేట్ స్కూళ్ల ఫీజు దోపిడీని కూడా అరికట్టాలి. లక్షల్లో ఫీజులు కట్టడం కోసం తల్లిదండ్రులు నానా యాతన పడుతున్నారు. ఇది తప్పాలంటే ప్రభుత్వ బడులు బలోపేతం కావాలి. అందుకు సంకల్పం ఉంటే మార్పు సాధ్యమే.

నీట్, ఐఐటి అవకతవకలపై ఎన్ఎస్యూఐ నిరసన

కరీంనగర్, 12 జూన్ (మహాప్రభ)

ప్రతిష్ఠాత్మక నీట్, ఐఐటి పరీక్షల్లో అవకతవకలు జరగడం దేశ ప్రతిష్టకు భంగమని కాంగ్రెస్ నేత అల్పీన్ నరేందర్ రెడ్డి ఆవేదన వ్యక్తం చేశారు. తెలంగాణ చౌక్ వద్ద ఎన్ఎస్యూఐ అధ్యక్షులలో భారీ నిరసన ర్యాలీ జరిగింది.నీట్ పరీక్ష రద్దు అవమానకరమని, కేంద్ర విద్యాశాఖ మంత్రి ధర్మేంద్ర ప్రధాన్ వెంటనే రాజీనామా చేయాలని నేతలు డిమాండ్ చేశారు. ఐఐటి అడ్వాన్స్డ్ పేపర్ లీక్ చరిత్రలో తొలిసారి జరగడం బాధాకరమని, ప్రశ్నపత్రాల సిద్ధతలో నిర్లక్ష్యం వహించిన ఐఐటి రూర్కీపై చర్యలు తీసుకోవాలని వారు కోరారు.జంతర్ మంతర్ వద్ద విద్యార్థులు నిర్వహించిన ధర్నా



ప్రభుత్వానికి గుణపాఠం కావాలని, పరీక్షల నిర్వహణలో సాంకేతిక లోపాలు, పర్వవేక్షణ లోపం విద్యా వ్యవస్థను కుదేలుచేస్తున్నాయని నేతలు

విమర్శించారు. ప్రజా వ్యతిరేక విధానాలకు నిరసనగా మోడీ ప్రభుత్వ దిష్టిబొమ్మను దహనం చేశారు.ఈ కార్యక్రమంలో కాంగ్రెస్ వర్కింగ్ ప్రెసిడెంట్ కోమటిరెడ్డి చద్దాకర్ రెడ్డి, ఎస్సీ సెల్ అధ్యక్షుడు శ్రావణ్ నాయక్, జిల్లా బీసీ సెల్ అధ్యక్షుడు పులి అంజనేయులు, మహిళా కాంగ్రెస్ అధ్యక్షురాలు రజిత రెడ్డి, యువజన కాంగ్రెస్ నేతలు కిమ్ ఫహద్, గుర్రం వాసు గౌడ్, రహమాన్, రమేష్, విక్రమ్, ఎండి అయ్యాన్, చేతన్ రెడ్డి, సోఫియాన్ అన్సారి, అనిల్, రేవంత్, మహాలక్ష్మి, చింతల శ్రీనివాస్ రెడ్డి, సమీరెడ్డి, ద్యావ భాస్కర్ రెడ్డి తదితరులు పాల్గొన్నారు. నీట్, ఐఐటి పరీక్షల్లో అవకతవకలు దేశ ప్రతిష్టను దెబ్బతిస్తున్నాయని నేతలు ఆందోళన వ్యక్తం చేశారు.

మౌలిక సదుపాయాల అభివృద్ధియే లక్ష్యం

- - మేయర్ కొలగాని శ్రీనివాస్



కరీంనగర్, 12 జూన్ (మహాప్రభ)

నగరపాలక సంస్థ పరిధిలో మౌలిక సదుపాయాల అభివృద్ధికి ప్రాధాన్యత ఇస్తూ మేయర్ కొలగాని శ్రీనివాస్ పలు పనులకు శంకుస్థాపన చేశారు. 1వ డివిజన్ ఆరోపల్లో రూ.27 లక్షల వ్యయంతో సీసీ డ్రైన్, సీసీ రోడ్లు నిర్మాణ పనులను ప్రారంభించారు. ఈ పనుల ద్వారా ప్రజలకు మెరుగైన రహదారి, డ్రైనేజీ సౌకర్యాలు అందుబాటులోకి వస్తాయని తెలిపారు. అనంతరం 26వ డివిజన్లో ఛూడికతీత పనులను ప్రారంభించి వర్షాకాలానికి ముందే కాలువల్లో నీటి ప్రవాహానికి ఆటంకం లేకుండా వేగంగా పూర్తి చేయాలని అధికారులను ఆదేశించారు.నగర అభివృద్ధి లక్ష్యంగా ప్రతి డివిజన్లో అవసరమైన మౌలిక పనులకు కల్పించేందుకు కృషి చేస్తున్నామని, ప్రజలకు మెరుగైన సేవలు అందించేందుకు నగరపాలక సంస్థ నిరంతరం పనిచేస్తోందని మేయర్ పేర్కొన్నారు.ఈ కార్యక్రమంలో 1వ డివిజన్ కార్పొరేటర్ బారి అవర్ణ జితేందర్, 26వ డివిజన్ కార్పొరేటర్ వైద్యుల అంజన్ కుమార్, కార్పొరేటర్ బండారి వేణు, కో-ఆఫ్ఫీస్ సభ్యులు చిగిరి వెంకటమ్మ, సరిల్ల ప్రసాద్, కొంపల్లి రమణ్, మున్సిపల్ అధికారులు, స్థానిక నాయకులు, డివిజన్ వాసులు పాల్గొన్నారు. ప్రతి డివిజన్లో మౌలిక సదుపాయాల అభివృద్ధి లక్ష్యంగా పనులు వేగవంతం చేస్తున్నామని మేయర్ స్పష్టం చేశారు.

సినారె 9వ వర్గంతి సందర్భంగా ఘన నివాళులు



హన్మన్నాబాద్, 12 జూన్ (మహాప్రభ)

జ్ఞానపీఠ అవార్డు గ్రహీత, ప్రముఖ కవి, రచయిత డాక్టర్ సి. నారాయణరెడ్డి (సినారె) 9వ వర్గంతి సందర్భంగా సామాజిక కార్యకర్త, కంటెస్టెడ్ ఎమ్మెల్యే పిడిశెట్టి రాజు ఆధ్వర్యంలో ఘనంగా నివాళులు అర్పించారు. సినారె చిత్రపటానికి పూలమాల వేసి ఆయన సేవలను స్మరించిన పిడిశెట్టి రాజు మాట్లాడుతూ, తెలంగాణ మట్టిలో పుట్టి తెలుగు సాహిత్యాన్ని విశ్వవ్యాప్తం చేసిన మహోన్నత వ్యక్తి సినారె అని కొనియాడారు. ఆయన రచించిన విశ్వంభర మహాకావ్యానికి 1988లో జ్ఞానపీఠ అవార్డు లభించిందని, పద్మశ్రీ, పద్మవిభూషణ్ పురస్కారాలతో భారత ప్రభుత్వం సత్కరించిందని గుర్తుచేశారు.తెలుగు సినీ రంగంలో వేలాది గీతాలను రచించి ప్రజల హృదయాల్లో చిరస్థాయిగా నిలిచారని, రాజ్యసభ సభ్యునిగా కూడా సేవలందించిన సినారె సాహిత్యం, సంస్కృతి, భాషా వికాసానికి విశేష కృషి చేశారని తెలిపారు. ఆయన రచనలు తరతరాలకు స్ఫూర్తినిస్తాయని, యువత తెలుగు సాహిత్యంపై ఆసక్తి పెంపొందించేందుకు సినారె రచనలను అధ్యయనం చేయాలని సూచించారు. ఈ కార్యక్రమంలో జాతీయ బీసీ సంక్షేమ సంఘం నాయకులు వేముల శ్రీనివాస్, కోడల రాజరెడ్డి, కోహెడ వెంకటేష్, మైనారిటీ నాయకులు షేక్ వలీ నాబ్, ఎస్. రమేష్, శంకర్ తదితరులు పాల్గొన్నారు.తెలుగు జాతికి గర్వకారణమైన సినారె సేవలను స్మరించుకుంటూ ఘన నివాళులు అర్పించారు.

దుబాయిలో బుర్రీల్ ప్రతినిధులను ఎమ్మెల్యే సత్కరించే



కరీంనగర్, 12 జూన్ (మహాప్రభ)

దుబాయిలో జరిగిన రోడ్డు ప్రమాదంలో మృతి చెందిన ఏడుగురు కార్మికులు, గాయపడిన తొమ్మిది మందికి బుర్రీల్ హోల్డింగ్స్ చైర్మన్ డా. షంషీర్ వయలిల్ ప్రకటించిన రూ. 2.60 కోట్ల మానవతా సహాయ ప్యాకేజీపై చొప్పుదండి ఎమ్మెల్యే మేడిపల్లి సత్యం కృతజ్ఞతలు తెలిపారు.డా. షంషీర్ అందుబాటులో లేకపోవడంతో ఆయన కంపెనీ ప్రతినిధులను దుబాయిలో కలిసిన ఎమ్మెల్యే సత్యం, సహాయం కోసం కృతజ్ఞతలు తెలిపారు. ఒక్కో మృతుడి కుటుంబానికి రూ. 26 లక్షలు, గాయపడిన వారికి వైద్య చికిత్స, పునరావాసం, పిల్లల విద్య కోసం సహాయం అందించనున్నట్లు ప్రకటించారు.ఎమ్మెల్యే సత్యం బుర్రీల్ ప్రతినిధులను హైదరాబాద్కు ఆహ్వానించి, సిఎం రేవంత్ రెడ్డి సమక్షంలో చెక్కులు అందజేయాలని ప్రతిపాదించారు. అంతకుముందు ఆయన భారత కాన్సులేట్ అధికారులను కలసి మృతదేహాల తరలింపు వేగవంతం చేయాలని కోరారు, రషీద్ ఆసుపత్రిలో గాయపడిన వారిని పరామర్శించారు.ఈ కార్యక్రమంలో ఎన్నారె అధ్యయిజరి కమిటీ సభ్యులు, తెలంగాణ సామాజిక కార్యకర్తలు పాల్గొన్నారు. మృతుల కుటుంబాలకు ఒక్కొక్కరికి రూ. 26 లక్షల సహాయం అందనున్నది.

సంక్షేమ శాఖల్లో అవినీతి నిరూపిస్తే సిద్ధమని మంత్రి పొన్నం ప్రభాకర్ సవాల్



హన్మన్నాబాద్, 12 జూన్ (మహాప్రభ)

సంక్షేమ శాఖల్లో అవినీతి జరిగిందని మాజీ మంత్రి హరీష్ రావు చేసిన వ్యాఖ్యలపై బీసీ సంక్షేమ శాఖ మంత్రి పొన్నం ప్రభాకర్ తీవ్రంగా స్పందించారు.మైన్ఫ్రీ, బీసీ, ఎస్సీ, ఎస్సీ సంక్షేమ శాఖల్లో పారదర్శకతతోనే నిర్ణయాలు తీసుకుంటున్నామని, మంత్రులకు సంబంధం లేకుండా ప్రిన్సిపల్ సెక్రటరీల ఆధ్వర్యంలోనే వ్యవహారాలు జరుగుతున్నాయని ఆయన స్పష్టం చేశారు. హరీష్ రావు అవగాహన లేకుండా మాట్లాడి తన స్థాయి తగ్గించుకుంటున్నారని విమర్శిస్తూ, గత ప్రభుత్వంలో జరిగినట్లుగా అవినీతి జరుగుతుందనే భావన తప్పు అని అన్నారు.అజారాద్వీస్, అడ్డూరి లక్ష్మణ్ తో కలిసి మాట్లాడుతూ, సంక్షేమ శాఖల్లో అవినీతి నిరూపిస్తే దేనికైనా సిద్ధమని మంత్రి పొన్నం ప్రభాకర్ సవాల్ విసిరారు. పేదల విద్య, నాణ్యమైన ఆహారం కోసం మాత్రమే మేము కృషి చేస్తున్నామని, మా శాఖల్లో తప్పు జరిగిందని నిరూపిస్తే ఎలాంటి విచారణకైనా ఎదుర్కోవేందుకు సిద్ధమని ఆయన పేర్కొన్నారు.హరీష్ రావు ఆరోపణలు నిరాధారమని, అవినీతి నిరూపిస్తే దేనికైనా సిద్ధమని మంత్రి పొన్నం ప్రభాకర్ సవాల్ విసిరారు.

ఉప సర్పంచుల ఫోరం అధ్యక్షుడిగా విలాస్

ఖానాపూర్ 12 జూన్ (మహాప్రభ)

ఖానాపూర్ మండలంలోని ఉప సర్పంచుల సంఘం అధ్యక్షుడిగా గోసం పల్లె గ్రామ పంచాయతీ ఉప సర్పంచ్ విలాస్ ను ఏకగ్రీవంగా ఎన్నుకున్నారు. పట్టణంలోని ఏఎంకే ఫంక్షన్ హాల్లో శుక్రవారం జరిగిన సమావేశంలో కార్యవర్గాన్ని ఎన్నుకున్నారు. గౌరవాధ్యక్షుడిగా దిలావర్పూర్ గ్రామ పంచాయతీ పోరగంటి రాజేశ్వర్, ఉపాధ్యక్షుడిగా మస్సాపూర్ గ్రామానికి చెందిన దొరికిని వెంకటేశ్వను ఎన్నుకున్నట్లు ప్రకటించారు.ఈ సమావేశంలో ఖానాపూర్ మండలంలోని 25 గ్రామ పంచాయతీల ఉప సర్పంచులు పాల్గొన్నారు.ఉప సర్పంచుల ఫోరం అధ్యక్షుడిగా విలాస్ ఏకగ్రీవంగా ఎన్నికయ్యారు.



పరిసరాలు పరిశుభ్రంగా ఉండాలి

-- ఇది మా బాధ్యత
--సర్పంచ్ : యుగేందర్ రెడ్డి

దేవరకొండ జూన్ 12(

మహాప్రభ)

కొండమల్లేపల్లి

10 వార్డులో గంటలో

మారిన దృశ్యం -

సర్పంచ్, వార్డు సభ్యుడికి

స్థానికుల కృతజ్ఞతలు

ప్రజాప్రతినిధుల చొరవతో

గంటలోనే అద్భుతాలు

సృష్టించవచ్చని

నిరూపించారు

కొండమల్లేపల్లి సర్పంచ్

యుగేందర్ రెడ్డి, 10వ

వార్డు సభ్యుడు బిజిలి

లింగం. సర్పంచి దృష్టికి

తీసుకెళ్లిన మరుక్షణమే

స్పందించి మండల

కేంద్రంలోని దేవరకొండ

రోడ్స్ రైస్ మిల్లు వెనక

భాగాన ఏళ్లుగా

చెత్తాచెదారంతో నిండిన

స్థలం గంట వ్యవధిలోనే

శుభ్రంగా

మారిపోవడంతో స్థానికులు

హర్షం వ్యక్తం చేస్తున్నారు.

ఉదయం 10 గంటల వరకు

10వ వార్డు పరిధిలోని ఈ

ప్రాంతమంతా

భయానకంగా ఉండేది. రైస్

మిల్లు వెనక ఖాళీ స్థలంలో

చెత్త కుప్పలు, ప్లాస్టిక్

వృద్ధాలు, నిలిచిన మురుగు

నీటితో దుర్వాసన గుప్పమనేది.

పండులు సంచరిస్తూ, దోమలు

పైర విహారం చేస్తుండేవి.

పక్కనే ఉన్న ఇళ్లలోకి,

పాపుల్లకి దుర్వాసన వస్తుండడంతో

ప్రజలు తీవ్ర ఇబ్బంది పడేవారు.

గంట తర్వాత వాతావరణం

సర్పంచ్ యుగేందర్ రెడ్డి, 10వ

వార్డు సభ్యుడు బిజిలి లింగం

అదేశాలతో జేసీబీలు, ట్రాక్టర్లు

రంగంలోకి దిగాయి. ఉదయం

11 గంటల కల్లా చెత్త

మొత్తం తొలగించి, మురుగునీటిని

పారిచి, స్థలాన్ని చదును చేశారు.

ఇప్పుడు అదే స్థలంలో స్వచ్ఛమైన

గాలి పీల్చుకోవచ్చు. దేవరకొండ

రోడ్డు కొత్త శోభ సంతరించుకుంది.

పబ్లిక్, వాహనదారులు హాయిగా

తిరుగుతున్నారు.

ఇప్పుడు అదే స్థలం చూడమప్పటగా

ఉంది. మా 10వ వార్డుకు ఇది కొత్త

ఊపిరి. సర్పంచ్ యుగేందర్ రెడ్డి , మా

వార్డు మెంబర్ బిజిలి లింగం

మా కృతజ్ఞతలు" అని స్థానికులు

సంతోషం వ్యక్తం చేశారు ప్రజాప్రతినిధుల

మాటల్లో "ఇది మా బాధ్యత" అని

సర్పంచ్ యుగేందర్ రెడ్డి, వార్డు

సభ్యుడు బిజిలి లింగం తెలిపారు.



అద్విక్ కుటుంబానికి న్యాయం చేయాలి



- ప్రభుత్వం ఇచ్చిన హామీని వెంటనే అమలు చేయాలి-బీజేపీ నాయకులు.

గడ్డి అన్నారం 12 జూన్ (మహాప్రభ)

ఎల్ బీ నగర్ నియోజకవర్గం పరిధిలోని బి ఎన్ రెడ్డి

నగర్ డివిజన్లో మే 11న కుక్కల దాడిలో తీవ్రంగా

గాయపడిన చిన్నారి అద్విక్ కుటుంబ సభ్యులను బీజేపీ

నాయకులు సామ రంగారెడ్డి, మాజీ కార్పొరేటర్లు లచ్చి

రెడ్డి, బద్దం ప్రేమ్ మహేశ్వర్ రెడ్డి, నాయకోటి పవన్

పరామర్శించి, చిన్నారి ఆరోగ్య పరిస్థితిని అడిగి

తెలుసుకున్నారు. ప్రస్తుతం అద్విక్ ఎల్ బీ నగర్ లోని

కామినేని ఆసుపత్రిలో చికిత్స పొందుతున్నారు. అతని

చికిత్సకు సంబంధించిన ఆసుపత్రి బిల్లు మొత్తం

రూ. 11,85,503.79కు చేరుకుంది. ఘటన జరిగిన

సమయంలో ప్రభుత్వ అధికారులు స్పందించి, అద్విక్

చికిత్సకు అయ్యే మొత్తం ఖర్చును ప్రభుత్వమే

భరిస్తుందని కుటుంబ సభ్యులకు హామీ ఇచ్చారు.

అయితే ప్రస్తుతం ఆసుపత్రి యాజమాన్యం బిల్లు

చెల్లించాలని కుటుంబ సభ్యులపై ఒత్తిడి

తీసుకురావడం, ఈ విషయంలో అధికారులు

స్పందించకపోవడం బాధాకరమని సామ రంగారెడ్డి పేర్కొన్నారు. ఈ సందర్భంగా బద్దం ప్రేమ్ మహేశ్వర్ రెడ్డి మాట్లాడుతూ, ప్రభుత్వం ఇచ్చిన హామీలు కేవలం మాటలకే పరిమితం కాకుండా ఆచరణలో కూడా అమలు కావాలని అన్నారు. తీవ్ర విషాదాన్ని ఎదుర్కొంటున్న బాధిత కుటుంబాన్ని ఈ పరిస్థితిలో నిర్లక్ష్యం చేయడం సరైన విధానం కాదన్నారు. అద్విక్ చికిత్సకు సంబంధించిన మొత్తం ఖర్చును ప్రభుత్వం వెంటనే విడుదల చేసి కుటుంబానికి అండగా నిలవాలని డిమాండ్ చేశారు. అలాగే, అద్విక్ భవిష్యత్తును దృష్టిలో ఉంచుకొని అతని విద్యాభ్యాసానికి అవసరమైన సహాయ సహకారాలను కూడా ప్రభుత్వం అందించాలని కోరారు. బాధిత కుటుంబ సభ్యులు అధికారుల చుట్టూ తిరగాల్సిన పరిస్థితి రావడం దురదృష్టకరమని, వెంటనే సంబంధిత శాఖలు స్పందించి న్యాయం చేయాలని అన్నారు. ఈ నేపథ్యంలో అద్విక్ కుటుంబ సభ్యులు తమ సమస్యను మాజీ కార్పొరేటర్లు లచ్చి రెడ్డి, బద్దం ప్రేమ్ మహేశ్వర్ రెడ్డి దృష్టికి తీసుకురాగా, వారు వెంటనే స్పందించి బీజేపీ నాయకులతో కలిసి

మల్కాజ్గిరి మున్సిపల్ కార్పొరేషన్ ఎల్బీనగర్ జోన్ జోన్లో కమిషనర్ వికాస్ మహతో ను వారి కార్యాలయంలో కలిసి సమస్యను వివరించారు. కుక్కల దాడి ఫలటన, ఆసుపత్రి బిల్లు సమస్యతో పాటు అద్విక్ విద్యకు ప్రభుత్వం సహకరించాలని బీజేపీ నాయకులు జోన్లో కమిషనర్ను కోరారు. దీనిపై స్పందించిన జోన్లో కమిషనర్ వికాస్ మహతో సంబంధిత అధికారులతో మాట్లాడి బాధిత కుటుంబానికి న్యాయం జరిగేలా తగిన చర్యలు తీసుకుంటామని హామీ ఇచ్చారు. అద్విక్ పూర్తిగా కోలుకుని సాధారణ జీవితంలోకి రావాలని ఆకాంక్షిస్తూ, ప్రభుత్వం తక్షణమే జోక్యం చేసుకొని కుటుంబానికి న్యాయం చేయాలని బద్దం ప్రేమ్ మహేశ్వర్ రెడ్డి డిమాండ్ చేశారు. ఈ కార్యక్రమంలో బీజేపీ ఎల్ బీ నగర్ నియోజకవర్గం ఇంచార్జ్ సామ రంగారెడ్డి, మాజీ కార్పొరేటర్లు లచ్చి రెడ్డి, బద్దం ప్రేమ్ మహేశ్వర్ రెడ్డి, నాయకోటి పవన్, బీజేపీ నాయకులు మల్లేష్, శ్రీధర్ రెడ్డి, మహేష్, సతీష్, రఘునందన్ జోషి, అలాగే అద్విక్ తండ్రి సుమన్, కేశావ్ మరియు కుటుంబ సభ్యులు పాల్గొన్నారు.

కొత్తపేట డివిజన్ అభివృద్ధి

పనులను వేగవంతం చేయాలి

జోనల్ కమిషనర్ను కోరిన మాజీ కార్పొరేటర్ నాయకోటి పవన్ కుమార్.

కొత్తపేట 12 జూన్ (మహాప్రభ)

ఎల్ బీ నగర్ జోన్లో కమిషనర్ కార్యాలయంలో

జోన్లో కమిషనర్ వికాస్ మహతో కొత్తపేట డివిజన్

మాజీ కార్పొరేటర్ నాయకోటి పవన్ కుమార్

మధ్యారాధ్యక్షంగా కలిశారు. ఈ సందర్భంగా

కొత్తపేట డివిజన్లో జరుగుతున్న అభివృద్ధి పనులు,

ప్రజలకు అవసరమైన మౌలిక సదుపాయాల కల్పన,

అలాగే పెండింగ్లో ఉన్న పలు అభివృద్ధి

కార్యక్రమాలపై సుదీర్ఘంగా చర్చించారు.

ఈ సందర్భంగా శ్రీ రామలింగేశ్వర కాలనీ,

గాయత్రిపురం, నాగేశ్వరాపు కాలనీల ప్రధాన

రహదారుల అభివృద్ధి కోసం రూ.57 లక్షలు, అలాగే

మారుతి నగర్ బుర్రుజు మైనర్లు దేవాలయం మరియు

కొత్తపేట విలేజ్ పరిసర ప్రాంతాల్లో రోడ్ల అభివృద్ధి

పనుల కోసం రూ.84 లక్షలు మంజూరు చేసినందుకు

జోన్లో కమిషనర్ వికాస్ మహతో నాయకోటి పవన్



కుమార్ కృతజ్ఞతలు తెలిపారు. ఇప్పటికే మంజూరైన ఈ అభివృద్ధి పనులను రానున్న వర్షాకాలాన్ని దృష్టిలో ఉంచుకుని అత్యవసరంగా ప్రారంభించి, నాణ్యతా ప్రమాణాలతో పూర్తి చేయాలని ఆయన కోరారు. ప్రజలకు ఇబ్బందులు తలెత్తకుండా పనులను వేగవంతం చేయాల్సిన అవసరం ఉందని పేర్కొన్నారు. అలాగే మోహన్ నగర్ జనప్రియ రోడ్డుకు

సంబంధించిన నిధులను చేంజ్ ఆఫ్ సైట్ ద్వారా మంజూరు చేసి, ఆ రహదారి నిర్మాణ పనులను వెంటనే ప్రారంభించేలా చర్యలు తీసుకోవాలని విజ్ఞప్తి చేశారు. మోహన్ నగర్ ప్రాంత ప్రజలు ఎన్నో సంవత్సరాలుగా ఎదురుచూస్తున్న ఈ రహదారి నిర్మాణం పూర్తయితే రవాణా సమస్యలకు శాశ్వత పరిష్కారం లభిస్తుందని వివరించారు. అదేవిధంగా సమతాపూరి కాలనీ, మారుతి నగర్ ప్రాంతాల్లో నూతన సీసీ రోడ్ల నిర్మాణానికి అవసరమైన నిధులను మంజూరు చేయాలని జోన్లో కమిషనర్ను కోరారు. ప్రజల అవసరాలను దృష్టిలో ఉంచుకుని అభివృద్ధి కార్యక్రమాలకు ప్రాధాన్యత ఇవ్వాలని విజ్ఞప్తి చేశారు. ఈ కార్యక్రమంలో గాయత్రిపురం కాలనీ అధ్యక్షులు దుర్గిణ్ శ్రీనివాస్, జనరల్ సెక్రటరీ నవీన్ కుమార్, ట్రెజరరీ అనంత రాములు తదితరులు పాల్గొన్నారు.

ఉద్యోగ అవకాశాలు కోల్పోతున్న

అభ్యర్థులకు న్యాయం చేయాలి

-ఎమ్మెల్యేల డిమాండ్.

గడ్డి అన్నారం జూన్ 12 (మహాప్రభ)

తెలంగాణ పబ్లిక్ సర్వీస్ కమిషన్ ద్వారా

విడుదలవుతున్న నియామక నోటిఫికేషన్ లో ప్రస్తుతం

అమలులో ఉన్న 44 సంవత్సరాల గరిష్ట

వయోపరిమితిని 46 సంవత్సరాలకు పెంచాలని

కోరుతూ, తెలంగాణ నిరుద్యోగ అభ్యర్థుల తో కలిసి

ఎల్ బీ నగర్ ఎమ్మెల్యే దేవి రెడ్డి సుధీర్ రెడ్డి,

కుత్బుల్లాపూర్ ఎమ్మెల్యే వివేకానంద గౌడ్ టీ జీ పీ

ఎస్సీ చైర్మన్ బుర్రా వెంకటేశం కు వినతిపత్రం

సమర్పించారు. ఈ సందర్భంగా వారు మాట్లాడుతూ,

గతంలో అమలులో ఉన్న జి.ఓ. ఎంఎస్. నెం.42

ప్రకారం గరిష్ట వయోపరిమితి 46 సంవత్సరాలు గా

ఉండేదని, అనంతరం జారీ చేసిన జి.ఓ. ఎంఎస్.

నెం.86 ద్వారా దానిని 44 సంవత్సరాలకు పరిమితం

చేయడం వల్ల అనేక మంది అర్హులైన అభ్యర్థులు

ప్రభుత్వ ఉద్యోగ అవకాశాలను కోల్పోతున్నారని

పేర్కొన్నారు. రాష్ట్రంలోని అనేక శాఖల్లో చాలా



సంవత్సరాల తర్వాత నియామక నోటిఫికేషన్లు వెలువడు తున్నాయని, ముఖ్యంగా డిప్యూటీ ఎడ్మినిస్ట్రేటివ్ ఆఫీసర్ డి ఈ ఓ, డిగ్రీ కళాశాల లెక్చరర్ వంటి పోస్టులకు సుదీర్ఘ విరామం తర్వాత నోటిఫికేషన్లు విడుదల అవుతున్న నేపథ్యంలో వేలాది మంది అభ్యర్థులు నష్టపోతున్నారని ఆవేదన వ్యక్తం చేశారు. ప్రజబద్ధమైన వార్షిక నియామక క్యాలెండర్ లేకపోవడం వల్ల పీజీ, పీ హెచ్ డి వంటి ఉన్నత విద్యార్థులకు కలిగిన అనేక మంది అభ్యర్థులు ప్రభుత్వ ఉద్యోగాలకు దూరం అయ్యారు అని తెలిపారు. అత్యుత్తమ విద్యార్థులు, విషయ పరిజ్ఞానం, అనుభవం

ఉన్నప్పటికీ ప్రస్తుతం తక్కువ వేతనాలతో ప్రైవేట్ విద్యా సంస్థ లో పనిచేస్తున్న వారికి కూడా ప్రభుత్వ సేవలో చేరే అవకాశం కల్పించేలా గరిష్ట వయోపరిమితిని 46 సంవత్సరాలకు పెంచాలని విజ్ఞప్తి చేశారు. అదేవిధంగా ప్రస్తుతం రూ.1000గా ఉన్న దరఖాస్తు రుసుమును రూ.100కు తగ్గించాలని కోరారు. ఆర్థికంగా ఇబ్బందులు ఎదుర్కొంటున్న నిరుద్యోగ యువత పై భారం తగ్గించి, ఎక్కువ మంది అర్హులైన అభ్యర్థులు దరఖాస్తు చేసుకునే అవకాశాన్ని ప్రభుత్వం కల్పించాలని విజ్ఞప్తి చేశారు. ప్రభుత్వం మరియు టీ జీ పీ ఎస్సీ అధికారులు ఈ అంశాలను సానుకూలంగా పరిశీలించి నిరుద్యోగ అభ్యర్థులకు న్యాయం చేసేలా, వారి భవిష్యత్తుకు భరోసా కల్పించే నిర్ణయాలు తీసుకోవాలని ఎమ్మెల్యే దేవి రెడ్డి సుధీర్ రెడ్డి కోరారు. ఈ కార్యక్రమంలో గడ్డిఅన్నారం మాజీ కార్పొరేటర్ భవాని ప్రవీణ్ కుమార్, వనస్థలిపురం మాజీ కార్పొరేటర్ జిట్టా రాజ శేఖర్ శేఖర్ రెడ్డి, ఇంద్ర నాయక్ తదితరులు పాల్గొన్నారు.

భారీ వర్షంతో 53వ డివిజన్ జలమయం

కరీంనగర్, 12 జూన్ (మహాప్రభ)

నగరంలో కురిసిన భారీ వర్షం ప్రజలను తీవ్ర

ఇబ్బందులకు గురి చేసింది. ఒక్కసారిగా దంచికొట్టిన

వానతో పలు ప్రాంతాలు నీట మునిగాయి. ప్రత్యేకంగా

53వ డివిజన్ పరిధిలోని లోతట్టు ప్రాంతాలు పూర్తిగా

జలమయమయ్యాయి. రోడ్లపై మోకాళ్ల లోతు నీరు

చేరడంతో వాహనదారులు, బాటసారులు తీవ్ర



అవస్థలు ఎదుర్కొన్నారు. డ్రైనేజీలు పొంగిపొర్లి ఇళ్ల ముందు వరకూ నీరు చేరింది.మురుగునీరు సక్రమంగా పారకపోవడం వల్లే ఈ పరిస్థితి తలెత్తందని స్థానికులు ఆవేదన వ్యక్తం చేస్తూ అధికారులు తక్షణమే స్పందించి చర్యలు తీసుకోవాలని కోరుతున్నారు. భారీ వర్షంతో 53వ డివిజన్ లోతట్టు ప్రాంతాలు జలమయమయ్యాయి.

సర్ూర్ నగర్ చెరువు కాలువ్క నివారణకు 10ఎం ఎల్ డీ ఎస్టీపీ నిర్మాణం మైలురాయి



ఎల్ బీ నగర్, జూన్ 12 (మహాప్రభ)
సర్ూర్ నగర్ చెరువు వద్ద నూతనం గా నిర్మించనున్న 10 ఎం ఎల్ డీ సామర్థ్యం గల మురుగు నీటి శుద్ధి కేంద్రం ఎస్టీపీ నిర్మాణ పనులను ఎల్ బీ నగర్ శాసన సభ్యులు దేవి రెడ్డి సుధీర్ రెడ్డి సంబంధిత అధికారులతో కలిసి పరిశీలించారు. ఈ సందర్భంగా అధికారులు మాట్లాడుతూ, ప్రతిపాదిత 10 ఎం ఎల్ డీ ఎస్టీపీ నిర్మాణ పనులు ఇప్పటికే ప్రారంభమయ్యాయని, రాబోయే 18 నెలల్లో పూర్తవుతాయని తెలిపారు. అనంతరం ఎమ్మెల్యే దేవి రెడ్డి సుధీర్ రెడ్డి మాట్లాడుతూ, గతంలో సర్ూర్ నగర్ చెరువు వద్ద 2.5 ఎం ఎల్ డీ ఎస్టీపీ నిర్మాణం చేపట్టిన విషయాన్ని గుర్తు చేశారు. ప్రస్తుత నూతన ఎస్టీపీ అవసరాన్ని అసెంబ్లీలో ప్రస్తావించడం తో పాటు పలుమార్లు అధికారులను కలిసి వివరించడం తో ఈ ప్రాజెక్టు అమలుకు మార్గం సులభతరమైంది అని తెలిపారు.

అయితే, కేవలం 10 ఎం ఎల్ డీ కాకుండా 20 ఎం ఎల్ డీ సామర్థ్యంతో ఎస్టీపీ నిర్మిస్తే మరింత ప్రయోజనకరంగా ఉంటుందని ఆయన అభిప్రాయ పడ్డారు. తక్కువ స్థలంలోనే అధిక పరిమాణంలో మురుగు నీటిని శుద్ధి చేయడంతో పాటు నిర్వహణ వ్యయాన్ని గణనీయంగా తగ్గించవచ్చని పేర్కొన్నారు. ఈ ఎస్టీపీ నిర్మాణంతో చెరువులోకి చేరుతున్న మురుగు నీటిని శుద్ధి చేసి సర్ూర్ నగర్ చెరువు కాలువ్కాన్ని నివారించవచ్చని తెలిపారు. ఇదే తరహాలో నియోజకవర్గం లోని అన్ని చెరువుల వద్ద కూడా ఎస్టీపీ లు నిర్మించాలని ప్రభుత్వాన్ని కోరారు. అలాగే ఎస్టీపీ కేంద్రాల వద్ద సోలార్ ప్యానెల్స్ ఏర్పాటు చేయడం ద్వారా విద్యుత్ నిర్వహణ వ్యయాన్ని తగ్గించవచ్చని సూచించారు. బీ ఆర్ ఎస్ ప్రభుత్వ హయాంలో దాదాపు 32 ఎస్టీపీ లకు మంజూరు లభించి, వాటిలో సుమారు 75 శాతం పనులు పూర్తయ్యాయని

తెలిపారు. ప్రస్తుత ప్రభుత్వం కూడా ఎస్టీపీ ల నిర్మాణంపై ప్రత్యేక శ్రద్ధ చూపడం జరిగింది పేర్కొంటూ ప్రభుత్వానికి ధన్యవాదాలు తెలిపారు. భవిష్యత్ అవసరాలను దృష్టిలో ఉంచుకుని తక్కువ స్థలంలోనే అధిక సామర్థ్యంతో డబుల్ ఎస్టీపీ లు నిర్మిస్తే చెరువుల కాలువ్క సమస్యకు శాశ్వత పరిష్కారం లభిస్తుందని ఎమ్మెల్యే అభిప్రాయపడ్డారు. ఈ కార్యక్రమంలో అధికారులు సుదర్శన్, వినోద్ కుమార్ తో పాటు బీ ఆర్ ఎస్ నాయకులు తిలక్ రావు, తోట రాజశేఖర్ రెడ్డి, గంగ పుత్ర భాస్కర్, రాకేష్ తాగూర్, ప్రకాష్, ఇంద్రా జీ, నర్సింహ్ గుప్తా, ఆశిష్, శ్రీధర్, అశోక్, జగన్ రెడ్డి, నర్సింహ్ రెడ్డి, సురేష్, లింగం గౌడ్, ప్రసాద్, బాల్ రెడ్డి, గౌరీ శంకర్, సనీష్, పాషా, అహ్మద్, శ్రీకాంత్, ఐలయ్య, మధు, కృష్ణ తదితరులు పాల్గొన్నారు.

పోలీస్ స్టేషన్ పరిధిలో ప్రజలకు మెరుగైన సేవలు అందించాలి

-పెండింగ్ కేసుల దర్యాప్తు వేగవంతం చేయాలి
-డ్రంక్ అండ్ డ్రైవ్ తనిఖీలు నిరంతరం నిర్వహించాలి
-మెడక్ టౌన్ పోలీస్ స్టేషన్ ను ఆకస్మికంగా తనిఖీ చేసిన జిల్లా ఎస్పీ డి.వి. శ్రీనివాసరావు, ఐపీఎస్..



మెడక్ జిల్లా -12జూన్, (మహాప్రభ)
జిల్లా వ్యాప్తంగా పోలీస్ స్టేషన్లలో ఆకస్మిక తనిఖీలు నిర్వహిస్తూ, విధి నిర్వహణలో లోపాలు గుర్తించిన అధికారులు, సిబ్బందిపై శాఖాపరమైన చర్యలు తీసుకుంటూ క్రమశిక్షణకు పెద్దపీట వేస్తున్న మెడక్ జిల్లా ఎస్పీ శ్రీ డి.వి. శ్రీనివాసరావు, ఐపీఎస్ శు క్రమారం మెడక్ టౌన్ పోలీస్ స్టేషన్ ను ఆకస్మికంగా తనిఖీ చేశారు. ఈ సందర్భంగా స్టేషన్ లో నిర్వహిస్తున్న రికార్డులు, పెండింగ్ కేసులు, నేర నియంత్రణ చర్యలు, సిబ్బంది విధి నిర్వహణ తదితర అంశాలను క్షుణ్ణంగా పరిశీలించి అధికారులకు పలు సూచనలు చేశారు. పెండింగ్ లో ఉన్న కేసుల వివరాలను సమీక్షించిన ఎస్పీ, వాటి దర్యాప్తును వేగవంతంగా పూర్తి చేసి బాధితులకు త్వరితగతిన న్యాయం అందేలా చర్యలు తీసుకోవాలని అధికారులను ఆదేశించారు. కేసుల విచారణలో నిర్లక్ష్యం లేకుండా సమయపాటుతో విధులు నిర్వహించాలని సూచించారు. రోడ్డు

ప్రమాదాల నివారణకు పోలీసులు చేపడుతున్న చర్యలపై ఎస్పీ సమీక్ష నిర్వహించారు. ట్రాఫిక్ నియంత్రణ, డ్రంక్ అండ్ డ్రైవ్ తనిఖీలు, వాహనదారులకు అవగాహన కార్యక్రమాలు నిరంతరం నిర్వహించాలని ఆదేశించారు. ప్రమాదాలు ఎక్కువగా జరిగే ప్రాంతాలను గుర్తించి ప్రత్యేక చర్యలు చేపట్టాలని సూచించారు. స్టేషన్ పరిధిలో ఏర్పాటు చేసిన సీసీ కెమెరాల పనితీరును పరిశీలించిన ఎస్పీ, ముఖ్య కూడళ్లు, వ్యాపార ప్రాంతాలు, ప్రమాదకర ప్రదేశాల్లో సీసీ

కెమెరాలు ఎప్పటికప్పుడు పనిచేసేలా చూడాలని అధికారులకు సూచించారు. నిఘా వ్యవస్థను మరింత బలోపేతం చేసి నేర నియంత్రణలో సాంకేతిక పరిజ్ఞానాన్ని సమర్థవంతంగా వినియోగించాలని తెలిపారు. పోలీస్ స్టేషన్ కు వచ్చే బాధితులకు అండగా నిలుస్తూ, వారి ఫిర్యాదులను సక్రమంగా నమోదు చేయడంలో సహకరించాలని సూచించారు. ప్రజలతో మర్యాదపూర్వకంగా వ్యవహరిస్తూ అవసరమైన సహాయం అందించాలని తెలిపారు. అనంతరం పోలీసు సిబ్బందితో సమావేశమైన ఎస్పీ, విధి నిర్వహణలో క్రమశిక్షణ పాటించాలని సూచించారు. ప్రజల ఫిర్యాదులను వెంటనే స్వీకరించి పరిష్కారానికి చర్యలు తీసుకోవాలని, స్టేషన్ పరిధిలో శాంతిభద్రతల పరిరక్షణలో ఎల్లప్పుడూ అప్రమత్తంగా ఉండాలని ఆదేశించారు. ప్రజలకు నాణ్యమైన పోలీసు సేవలు అందించడమే పోలీసు శాఖ ప్రధాన లక్ష్యమని పేర్కొన్నారు. ఈ సందర్భంగా ఎస్పీ వెంట మెడక్ టౌన్ సీబి మహేష్, ఎస్పీ ఇన్స్పెక్టర్ సందీప్ రెడ్డి, ఎస్ఐలు మరియు పోలీసు సిబ్బంది పాల్గొన్నారు.

కరెంటు తీగలతో భయపడుతున్నారైతన్నలు

గాంధారి జూన్ 12 (మహా ప్రభ)
భూంపల్లి రైతులకు కంటిమీద కుసుకు లేకుండా చేస్తున్న విద్యుత్ అధికారులు. నేలకు దగ్గరగా వేలాడుతున్న తీగలతో ప్రాణభయం పొలాల్లో పని చేయాలంటే భయం పశువులను మేపాలంటే వణుకు. ఎన్నిసార్లు ఫిర్యాదు చేసిన స్పందించని విద్యుత్ శాఖ అధికారులు, ప్రమాదం జరుగక ముందే చర్యలు తీసుకోవాలని రైతుల వదన కామారెడ్డి జిల్లా సదాశివ నగర్ మండల్ భూంపల్లి గ్రామంలోని వ్యవసాయ పొలాల మధ్యగా వెళ్లే విద్యుత్ లైన్ ప్రస్తుతం గ్రామ రైతులకు. కూలీలకు. పశువులకు ప్రాణహానిగా మారాయి. పొలాల్లో ఏర్పాటు చేసిన విద్యుత్ తీగలు సాధారణ ఎత్తులో కాకుండా కేవలం నాలుగు నుంచి ఐదు అడుగుల ఎత్తులోనే వేలాడుతూ ఉండడంతో ఎప్పుడు ఏ ప్రమాదం జరుగుతుందో అని గ్రామ ప్రజలు తీవ్ర ఆందోళనకు గురవుతున్నారు. రైతులు ప్రతిరోజు ప్రాణాలను అరచేతిలో పెట్టుకొని పొలాలకు వెళ్లాల్సిన పరిస్థితి ఏర్పడిందని ఆవేదన వ్యక్తం చేస్తున్నారు. గ్రామంలోని పలు వ్యవసాయ భూములు మీదిగా వెళ్లే విద్యుత్ తీగలు కిందికి వంగిపోవడంతో ప్రస్తుతం అవి మనుషుల ఎత్తుకు సమీపంగా మారాయని రైతులు చెబుతున్నారు. వ్యవసాయ పనుల కోసం పొలాల్లో తిరిగి రైతులు కూలీలు మాత్రమే కాకుండా పశువులను మేపడానికి వెళ్లే గ్రామస్థులు కూడా తీవ్ర భయందోళనల మధ్య జీవనం సాగిస్తున్నారు ముఖ్యంగా గేదెలు మేకలు ఎద్దులు వంటి పశువులు విద్యుత్ తీగలకు దగ్గరగా వెళ్లే పరిస్థితి ఏర్పడడంతో ఎప్పుడు ప్రమాదం జరుగుతుందో అని ఆందోళన గ్రామమంతా నెలకొంది. గ్రామ రైతులు చెబుతున్న వివరాల ప్రకారం వర్షాకాలం సమీపిస్తున్న నేపథ్యంలో ఈ సమస్య మరింత ప్రమాదకరంగా మారే అవకాశం



ఉంది. వర్షాలు వడే సమయంలో తీగలు మరింత కిందికి వంగి ప్రమాదం ఉందని, తడి నేల కారణంగా విద్యుత్ ప్రసరణ పెరిగి మనుషులు, పశు వులు ప్రమాదానికి గురయ్యే అవకాశాలు అధికమని గ్రామస్థులు హెచ్చరిస్తున్నారు. పొలాల్లో పనిచేస్తున్న సమయంలో చిన్న పొరపాటు జరిగిన ప్రాణాలు కోల్పోయే ప్రమాదం ఉందని రైతులు ఆందోళన వ్యక్తం చేస్తున్నారు. భూంపల్లి గ్రామ రైతులు పలుమార్లు విద్యుత్ శాఖ అధికారులకు ఈ సమస్యపై ఫిర్యాదు చేసినప్పటికీ ఎలాంటి శాశ్వత చర్యలు చేపట్టలేదని ఆరోపిస్తున్నారు. అధికారులు గ్రామానికి వచ్చి పరిస్థితిని పరిశీలించాలని, తీగలను సరిచేయడం లేదు స్తంభాలను బలపరచడం వంటి పనులు మాత్రం చేపట్టడం లేదని గ్రామ ప్రజలు మండిపడుతున్నారు ప్రమాదం జరిగాక స్పందించడం కాదు ప్రమాదం జరగకముందే చర్యలు తీసుకోవాలని రైతులు డిమాండ్ చేస్తున్నారు. వ్యవసాయ సీజన్ ప్రారంభమైన నేపథ్యంలో రైతులు ఎక్కువ సమయం పొలాల్లో గడుపుతున్నారు.ట్రాక్టర్లు, వ్యవసాయ పరికరాలు గడ్డి మోసే వాహనాలు తీసుకెళ్లేప్పుడు కూడా ఈ విద్యుత్ తీగలు తీవ్ర ఇబ్బందిగా మారుతున్నాయని రైతులు చెబుతున్నారు. ఎత్తయిన వ్యవసాయ యంత్రాలు తీగలకు తగిలే ప్రమాదం ఉండడంతో ప్రతిసారి భయంతోనే పనులు చేయాల్సి వస్తుందని ఆవేదన వ్యక్తం చేస్తున్నారు. గ్రామానికి

చెందిన రైతులు మాట్లాడుతూ.. మేము పొలాలకు వెళ్లాలంటే భయపడుతున్నాం.గేదెలను మేపడానికి తీసుకెళ్లినా గుండెల్లో భయం వేస్తుంది. చిన్నపిల్లలు పొలాల దగ్గరికి వెళ్లిన ఆందోళనగా ఉంటుంది. ఎన్నిసార్లు అధికారులకు చెప్పినా ఎలాంటి స్పందన లేదు. ఒకవేళ పెద్ద ప్రమాదం జరుగుతే దానికి బాధ్యత ఎవరు తీసుకుంటారు? గ్రామస్థులు కూడా విద్యుత్ శాఖ నిర్లక్ష్యంపై తీవ్ర అసంతృప్తి వ్యక్తం చేస్తున్నారు. రైతులు ఎన్నిసార్లు విజ్ఞప్తి చేసినా అధికారులు స్పందించకపోవడం బాధాకరం పేర్కొన్నారు గ్రామంలో ఎమ్మెడైనా పెద్ద ప్రమాదం జరిగే అవకాశముందని, కనీసం ఇప్పుడు అయినా అధికారులు స్పందించి విద్యుత్ లైన్లను మరమ్మత్తు చేయాలని కోరుతున్నారు గ్రామ ప్రజలు రైతులు ప్రభుత్వాన్ని మరియు విద్యుత్ శాఖ ఉన్నతాధికారులను వేడుకుంటూ భూంపల్లి గ్రామంలోని నేలకు అతి దగ్గరగా వేలాడుతున్న విద్యుత్ తీగలను వెంటనే సరిచేసి సరైన ఎత్తుకు ఎత్తాలని డిమాండ్ చేస్తున్నారు. అవసరమైతే కొత్త స్తంభాలు ఏర్పాటు చేయాలని. పాడైన తీగలను మార్చాలని. ప్రమాద సూచిక బోర్డులు ఏర్పాటు చేయాలని కోరుతున్నారు. గ్రామ ప్రజల ప్రాణభద్రతను దృష్టిలో ఉంచుకొని తక్షణ చర్యలు తీసుకోవాలని విజ్ఞప్తి చేస్తున్నారు. ఇప్పటికైనా విద్యుత్ అధికారులు స్పందించి రైతులు. కూలీలు. గ్రామ ప్రజలు. పశువుల ప్రాణాలను కాపాడాలని భూంపల్లి గ్రామ ప్రజలు వేడుకుంటున్నారు ప్రస్తుతం వ్యవసాయ క్షేత్రంలో నెలకొన్న ఈ పరిస్థితి చూసి ప్రజలు అప్ర భయందోళనలతో జీవనం సాగిస్తున్నారు. ప్రమాదం జరిగే ముందే సమస్యను పరిష్కరించాలని గ్రామస్థులు ప్రభుత్వాన్ని కోరుతున్నారు.

మత్తు పదార్థాలను నియంత్రించాలి

--రోడ్డు భద్రత నియమాలను ఉల్లంఘించొద్దు
--జిల్లా కలెక్టర్ ప్రతిమా సింగ్.



మెడక్ జిల్లా -12 జూన్ (మహాప్రభ).
శుక్రవారం కలెక్టరేట్లోని మీటింగ్ హాల్లో జిల్లాలో రోడ్డు ప్రమాదాల నివారణ, రహదారి భద్రతా చర్యల అమలు ,మత్తు పదార్థాల నిర్మూలనపై జిల్లా స్థాయి కమిటీ సమావేశం జిల్లా కలెక్టర్ అధ్యక్షతన నిర్వహించరూ. ఈ సందర్భంగా కలెక్టర్ ప్రతిమా సింగ్ మాట్లాడుతూ, రోడ్డు ప్రమాదాల నివారణకు సంబంధిత శాఖల అధికారులు సమన్వయంతో పనిచేయాలని సూచించారు. ప్రమాదాలకు గురయ్యే ప్రాంతాలను గుర్తించి అవసరమైన హెచ్చరిక బోర్డులు, స్పీడ్ బ్రేకర్లు, వీధి దీపాలు ఏర్పాటు చేయాలని ఆదేశించారు. ద్విచక్ర వాహనదారులు తప్పనిసరిగా హెల్మెట్ ధరించడం, నాలుగు చక్రాల వాహనదారులు సీటు బెల్టులు వినియోగించడం, ట్రాఫిక్ నిబంధనలను పాటించడం ద్వారా ప్రమాదాలను తగ్గించవచ్చని తెలిపారు. అదేవిధంగా జిల్లాలో మత్తు పదార్థాల వినియోగం, అక్రమ రవాణాను పూర్తిగా అరికట్టేందుకు కట్టుదిట్టమైన చర్యలు చేపట్టాలని అధికారులను ఆదేశించారు. విద్యార్థులు, యువతలో మత్తు పదార్థాల వల్ల కలిగే దుష్పరిణామాలపై అవగాహన కార్యక్రమాలు నిర్వహించాలని సూచించారు. అనుమానాస్పద కార్యకలాపాలపై నిరంతర నిఘా ఉంచి, చట్ట విరుద్ధంగా మత్తు పదార్థాల విక్రయాలు, రవాణా చేసే వారిపై కఠిన చర్యలు తీసుకోవాలని తెలిపారు. రోడ్డు భద్రత, మత్తు పదార్థాల నిర్మూలన విషయంలో ప్రతి శాఖ తన బాధ్యతను సమర్థవంతంగా నిర్వహించి ప్రజల్లో అవగాహన పెంపొందించేందుకు కృషి చేయాలని కలెక్టర్ సూచించారు. ఈ సమావేశంలో, ఆర్ అండ్ బి ఈ, ఈ వేణు, డీఎస్పీలు ,జిల్లా రవాణా శాఖ అధికారి, వైద్య ఆరోగ్య శాఖ అధికారులు, విద్యాశాఖ అధికారులు, మున్సిపల్ అధికారులు ,ఇతర సంబంధిత శాఖల అధికారులు పాల్గొన్నారు.

ప్రభుత్వ ఆసుపత్రి నిర్లక్ష్యంతో వ్యక్తి మృతి

ఖావాపూర్, 12 జూన్ (మహాప్రభ)
ప్రభుత్వ ఆసుపత్రి వైద్య సిబ్బంది నిర్లక్ష్యం కారణంగా తన తండ్రి మృతి చెందారని సుర్వాపూర్ గ్రామానికి చెందిన షేక్ షారుఖ్



ఆరోపించారు. తన తండ్రి షేక్ హుస్సేన్ కు అర్ధరాత్రి తీవ్ర నొప్పులు రావడంతో ప్రభుత్వ ఆసుపత్రికి తీసుకువెళ్లినా, అక్కడ కేవలం ఒక ఇంజెక్షన్, మూడు మాత్రలు మాత్రమే ఇచ్చారని, బీబీ, షుగర్ పరీక్షలు చేయలేదని ఆయన తెలిపారు. వైద్యుడు కూడా పరిశీలించలేదని ఆరోపించారు. దాదాపు 40 నిమిషాల పాటు ఆసుపత్రిలో ఉన్నప్పటికీ స్పందన లేకపోవడంతో ఇంటికి తీసుకెళ్లగా, మరుసటి రోజు ఉదయం మళ్లీ ఆసుపత్రికి తీసుకురాగానే ఆయన మరణించినట్లు వైద్యులు నిర్ధారించారని చెప్పారు. విధుల్లో ఉన్న నర్సు, డ్యూటీ డాక్టర్ నిర్లక్ష్యంగా వ్యవహరించారని ఆరోపించారు. ప్రభుత్వ ఆసుపత్రిలో రాత్రి వేళల్లో వైద్య సేవలపై అధికారులు ప్రత్యేక దృష్టి సారించాలని, ఈ ఘటనపై విచారణ జరిపి బాధ్యులపై చర్యలు తీసుకోవాలని షారుఖ్ డిమాండ్ చేశారు.ప్రభుత్వ ఆసుపత్రి నిర్లక్ష్యంపై సుమగ్ధ విచారణ జరిపి చర్యలు తీసుకోవాలని స్థానికులు కోరుతున్నారు.

అక్రమ ఇసుక రవాణాపై కఠిన చర్యలు

కరీంనగర్ 12 జూన్ (మహాప్రభ)

గ్రామాల్లో పెట్రోలింగ్ నిర్వహిస్తున్న సమయంలో పోలీసులు రెండు ట్రాక్టర్లను అక్రమ ఇసుక రవాణా చేస్తూ పట్టుకున్నారు.చేగుర్తి గ్రామానికి చెందిన చామనపల్లి శ్రీనివాస్ మానేరు వాగు నుండి ఇసుకను దొంగిలించి ట్రాక్టర్లో కరీంనగర్ వైపు తరలిస్తుండగా తీగలగుట్టపల్లి వద్ద పోలీసులు పట్టుకున్నారు. అలాగే కిసాన్ నగర్ కు చెందిన వీర్ల సంపత్ మానేరు వాగు నుండి ఇసుకను తరలిస్తుండగా బొమ్మకల్ గ్రామంలోని చల్లర్ల ఆసుపత్రి వద్ద పోలీసులు అడ్డుకున్నారు.అట్టి ట్రాక్టర్లను సీజ్ చేసి నిందితులపై కేసులు నమోదు చేసి కోర్టుకు పంపించారు. అక్రమ ఇసుక రవాణాకు పాల్పడితే కఠిన చర్యలు తీసుకుంటామని, సస్పెన్డ్ షిట్లు తెరుస్తామని కరీంనగర్ పరిసరల్లో సీబి.ఎ. నిరంజన్ రెడ్డి హెచ్చరించారు.అక్రమ ఇసుక రవాణాపై పోలీసులు కఠిన చర్యలు చేపట్టారు.



బాల కార్మిక వ్యవస్థ నిర్మూలన పోస్టర్ ఆవిష్కరణ

కరీంనగర్, 12 జూన్ (మహాప్రభ)

: ప్రపంచ బాల కార్మిక వ్యతిరేక దినోత్సవం సందర్భంగా కలెక్టరేట్లో కార్మిక శాఖ రూపొందించిన పోస్టర్ ను జిల్లా కలెక్టర్



ఆవిష్కరించారు.ఈ సందర్భంగా కలెక్టర్ మాట్లాడుతూ 14 ఏళ్ల లోపు పిల్లలను పనిలో పెట్టుకుంటే కఠిన చర్యలు తీసుకుంటామని హెచ్చరించారు. పిల్లలు చదువుకునేలా చూడటం ప్రతి ఒక్కరి బాధ్యత అని పేర్కొన్నారు. బాల కార్మికులు కనిపిస్తే వెంటనే అధికారులకు సమాచారం ఇవ్వాలని ప్రజలను కోరారు.ఈ కార్యక్రమంలో ఉమ్మడి కరీంనగర్ జిల్లా కార్మిక శాఖ డిప్యూటీ కమిషనర్ కోలా ప్రసాద్, అసిస్టెంట్ కమిషనర్ వెంకటరమణ పాల్గొన్నారు.బాల కార్మిక వ్యవస్థ నిర్మూలనలో ప్రజలందరూ భాగస్వాములు కావాలని కలెక్టర్ పిలుపునిచ్చారు.

బిజినెస్

భారీ లాభాల్లో ముగిసిన స్టాక్ మార్కెట్లు..

-- సెన్సెక్స్ 1,695 పాయింట్లు పైకి..
 --- ఒక్కరోజే 9.7 లక్షల కోట్ల సంపద పెంపు



భారతీయ స్టాక్ మార్కెట్లు శుక్రవారం భారీ లాభాలు చవిచూశాయి. బ్రేడింగ్ ముగిసే సమయానికి సెన్సెక్స్ ఏకంగా 1695 పాయింట్లు లాభపడింది. నిష్ఠీ కూడా అత్యధికంగా 461.30 పాయింట్లు పైకి ఎగసింది. బ్రేడింగ్ ఉదయం భారీ లాభాల్లో 74,709.27 పాయింట్లు వద్ద ప్రారంభమైంది. రోజంతా లాభాల్లోనే కొనసాగింది. ఒక దశలో సెన్సెక్స్ 75,608.02 పాయింట్లు గరిష్ఠాన్ని తాకింది. చివరకు 1695.40 పాయింట్లు లాభంతో 75,527.95 పాయింట్లు వద్ద ముగిసింది. ఎన్ఎస్ఈ నిష్ఠీ కూడా రోజంతా లాభాల్లోనే కొనసాగింది. చివరకు 461.30 పాయింట్లు లాభంతో 23,622.90 పాయింట్లు వద్ద ముగిసింది. భారీ లాభాల కారణంగా స్టాక్ మార్కెట్ ఈ ఒక్కరోజే ఏకంగా రూ.9.7 లక్షల కోట్లు అర్జించింది. దీంతో భారత స్టాక్ మార్కెట్ విలువ రూ.452.33 లక్షల కోట్లు నుంచి రూ.462.05 లక్షల కోట్లకు పెరిగింది. సెన్సెక్స్ 20 సూచీలో బజాజ్ ఫైనాన్స్, ఎటర్నల్, ఇండిగో, ఎల్అండ్బీ, టైటాన్ షేర్లు లాభపడగా, టెక్ మహేంద్రా, పవర్ గ్రిడ్ కార్పొరేషన్ షేర్లు నష్టాల్లో ముగిశాయి. అంతర్జాతీయంగా చమురు ధరలు తగ్గాయి. శుక్రవారం బ్రెంట్ బ్యారెల్ క్రూడాాయిల్ ధర 86 డాలర్లుగా ఉంది. బంగారం ఔన్స్ ధర కూడా తగ్గి, 4224 డాలర్ల వద్ద ప్రేషమైంది. డాలర్తో రూపాయి మారకం విలువ 95.11గా ఉంది. ఇరాన్, అమెరికా మధ్య ఉద్రిక్తతలు తగ్గడం, శాంతి ఒప్పందం కుదిరే అవకాశం ఉండటం, అంతర్జాతీయంగా చమురు ధరలు తగ్గడం మార్కెట్కు కలిసొచ్చింది.

బంగారం, వెండి ధరలు. ఎలా ఉన్నాయంటే.

ఇంటర్నేట్ డెస్క్: యూఎస్, ఇరాన్ మధ్య ఉద్రిక్తతలు మళ్లీ పతాకస్థాయికి చేరిన నేపథ్యంలో పసిడి ధరలు తగ్గుతున్నాయి. గత రెండు రోజులుగా ధరలు రికార్డు స్థాయిలో పతనమయ్యాయి. వెండి ధర కూడా ఓ మోస్తరు స్థాయిలో తగ్గింది. గుడ్ రిటర్న్స్ వెబ్సైట్ ప్రకారం, (జూన్ 12) ఉదయం 6.30 గంటల సమయంలో హైదరాబాద్ బులియన్ మార్కెట్లో 24 క్యారెట్ల 10 గ్రాముల పసిడి ధర రూ.1,45,630 వద్ద కొనసాగింది. 22 క్యారెట్ల 10 గ్రాముల పసిడి ధర రూ.1,33,490గా ఉంది. కిలో వెండి రూ.2,59,900గా ఉంది. విజయవాడలో కూడా ధరలు దాదాపు ఇదే స్థాయిలో ఉన్నాయి. దేశంలోని ఇతర ప్రధాన నగరాల విషయానికి వస్తే చెన్నైలో ప్రస్తుతం 24 క్యారెట్ల 10 గ్రాముల పసిడి ధర రూ.1,47,270గా ఉంది. 22 క్యారెట్ల అర్జుమెంటల్ బంగారం ధర రూ.1,34,990గా ఉంది. ముంబైలో 24 క్యారెట్ల 10 గ్రాముల పసిడి ధర రూ.1,45,630గా, 22 క్యారెట్ల బంగారం ధర రూ.1,33,490గా ఉంది. దేశ రాజధాని న్యూఢిల్లీలో



24 క్యారెట్ల 10 గ్రాముల బంగారం ధర రూ.1,45,780 వద్ద కొనసాగింది. 22 క్యారెట్ల 10 గ్రాముల పసిడి ధర రూ.1,33,640గా ఉంది. ఇక వివిధ నగరాల్లో కిలో వెండి ధర రూ.2.5 లక్షల నుంచి రూ.2.6 లక్షల మధ్య ఉంది. ఇరాన్తో డిల్ కుదిరిందని అమెరికా అధ్యక్షుడు డొనాల్డ్ ట్రంప్

గురువారం ప్రకటించడంతో బంగారం, వెండి ధరలు మళ్లీ పెరగవచ్చని నిపుణులు అంచనా వేస్తున్నారు. గమనిక: బంగారం, వెండి ధరలు ఎప్పటికప్పుడు మారుతుంటాయి. కాబట్టి కొనుగోలు చేసే ముందు ఒకసారి ధరలను చెక్ చేసుకోవలసిందిగా సూచన.

ఒక్కసారి ఫుల్ చార్జ్ చేస్తే 39గంటలు నాన్స్టాప్ కార్ల్ మాట్లాడిచ్చు..

- భారీ బ్యాటరీతో టెక్నో పోవా 8 లాంచ్!

ప్రముఖ స్మార్ట్ఫోన్ తయారీ సంస్థ టెక్నో తన కొత్త పోవా 8 స్మార్ట్ఫోన్ను భారత మార్కెట్లోకి తీసుకొచ్చింది. గత ఏడాది వచ్చిన పోవా 7కు అప్గ్రేడెడ్ వెర్షన్గా తీసుకొచ్చిన ఈ మొబైల్ భారీ బ్యాటరీ, హై రిఫ్రెష్ రేట్ డిస్ప్లై, శక్తివంతమైన ప్రాసెసర్ వంటి ఫీచర్లతో స్మార్ట్ఫోన్ వినియోగదారులను ఆకట్టుకుంటుంది. భారత్లో పోవా 8 రెండు వేరియంట్లలో అందుబాటులోకి వచ్చింది. 6జీబీ ర్యామ్+128జీబీ స్టోరేజ్ వేరియంట్ ధరను రూ.29,999గా నిర్ణయించారు. 8జీబీ ర్యామ్+128జీబీ స్టోరేజ్ వేరియంట్ ధరను రూ.31,999గా ఖరారు చేశారు. ఈ మొబైల్ 16 బిట్ వైట్, ఫ్లామ్మో ఆరెంజ్, టెర్రినల్ గ్రీన్ రంగుల్లో అందుబాటులో ఉంది.



అంతర్జాతీయ క్రికెట్కు విలియమ్సన్ వీడ్కోలు..

-ఎందుకీ ఫాకింగ్ నిర్ణయం..!

న్యూజిలాండ్ మాజీ కెప్టెన్ కేన్ విలియమ్సన్ అంతర్జాతీయ క్రికెట్కు వీడ్కోలు పలికాడు. క్లాస్ ఆటతో ఫ్యాట్-4లో ఒకడిగా పేరొందిన విలియమ్సన్ ఉన్నట్టుండి తన సుదీర్ఘ కెరీర్ను ముగిస్తున్నానని ప్రకటించాడు. తన సాగసైన ఆటతో, సమర్థ నాయకత్వంతో కివీస్ క్రికెట్పై చెరగని ముద్ర వేసిన ఈ లెజెండరీ ఆటగాడు ఇంగ్లండ్ సిరీస్ మధ్యలోనే రిటైర్మెంట్ ప్రకటించడం అందర్నీ ఆశ్చర్యానికి గురి చేస్తోంది. పదహారేళ్ల క్రితం అంతర్జాతీయ క్రికెట్లో అడుగుపెట్టిన కేన్ విలియమ్సన్ హలాత్తుగా వీడ్కోలు చెప్పేశాడు. ఇంగ్లండ్తో మూడు టెస్టుల సిరీస్ మధ్యలోనే ఈ దిగ్గజం నేను ఇక ఆడలేను అంటూ ఆటకు అల్లిదా పలికాడు. లార్డ్స్ టెస్టులో ఆతిథ్య జట్టు చేతిలో ఘోర పరాభవంతో బాధ పడిన విలియమ్సన్ ఈ కఠిన నిర్ణయానికి వచ్చాడు. వీడ్కోలుపై నేను కొన్నిసార్లు ఆలోచించాను. అయితే.. గత కొన్ని రోజులుగా రిటైర్మెంట్ ఆలోచనలు నన్ను చుట్టుముట్టాయి. ఆటను వదిలేసేందుకు ఇదే సరైన సమయం అనిపించింది.



అంతర్జాతీయ క్రికెట్ ఆడేందుకు నేను ఎంతో ఆకలితో ఉండేవాడిని. న్యూజిలాండ్కు ఆడిన ప్రతి మ్యాచ్లో నా శక్తిసంతా ధారపోసినందుకు చాలా గర్వంగా ఉంది. మునపటిలా ఆడలేనప్పుడు ఆటలో కొనసాగడం సరిగా అనిపించలేదు. స్వచ్ఛందంగా క్రికెట్కు వీడ్కోలు పలకడాన్ని అదృష్టంగా భావిస్తున్నా' అని విలియమ్సన్ వెల్లడించాడు. ప్రపంచ టెస్టు ఛాంపియన్

గెలుచుకున్నాడు. నిరుదు సవంబర్లో అంతర్జాతీయ టీ20లకు గుడ్ బై చెప్పిన కేన్ మామ.. ఇప్పుడు తనకెంతో ఇష్టమైన టెస్టు, వన్డే ఫార్మాట్ల నుంచి కూడా వైదొలిగాడు. ఐపీఎల్లోనూ తనదైన శైలిలో మెరుపులు మెరిపించిన కేన్ మామ.. సన్ రిజర్వ్ హైదరాబాద్, గుజరాత్ టైటాన్స్కు ప్రావిన్షియల్స్ వహించాడు.

ఫ్యాట్ 4లో తన జోరు చూపించిన విలియమ్సన్.. విరాట్ కోహ్లా, జో రూట్, స్టీవ్ స్మిత్లతో పోటీగా క్రేజ్ సంపాదించుకున్నాడు. 2021లో న్యూజిలాండ్ను ప్రపంచ టెస్టు ఛాంపియన్గా నిలిపాడు. అంతేనా.. 2019లో బ్లాక్ క్యాప్స్ను వన్డే పరల్లేకమ్ ఫైనల్ చేర్చిన విలియమ్సన్.. అంపైర్ నిర్ణయంతో కవీ చేజారిగా కోట్లాది మంది మనసులు

స్పోర్ట్స్

దోహ్ డైమండ్ లీగ్కు నీరజ్ చోప్రా దూరం..!



పారిస్ ఒలింపిక్ విజేత నీరజ్ చోప్రా మరో మెగా ఈవెంట్కు దూరమయ్యాడు. గాయంతో బాధ పడుతున్న చోప్రా ప్రతిష్ఠాత్మక దోహ్ డైమండ్ లీగ్ నుంచి వైదొలిగాడు. వెన్ను గాయం నుంచి కోలుకుంటున్న అతడు జూన్ 19 నుంచి మొదలయ్యే మెగా ఈవెంట్లో పాల్గొనడం లేదు. దాంతో, నిరుదు ఇదే లీగ్లో 90 మీటర్ల దూరం ఈటెను విసిరిన భారత స్టార్ జావెలిన్ త్రోయర్ ఆటను అభిమానులు మిస్ కానున్నారు. ఈ మధ్య కాలంలో గాయాల కారణంగా పలు టోర్నిలకు దుమ్ము కొడుతున్న నీరజ్ చోప్రా ఈటెను పట్టేందుకు మరింత సమయం పట్టనుంది. ప్రస్తుతం నీరజ్ వెన్నుముక గాయం నుంచి కోలుకుంటుండడమే అందుకు కారణం. ఫలితంగా జూన్ 19 నుంచి జరిగే దోహ్ డైమండ్ లీగ్కు చోప్రా దూరమయ్యాడు. త్వరలో జరుగబోయే కామన్వెల్త్ గేమ్స్, ఆసియా క్రీడలే లక్ష్యంగా పెట్టుకున్న నీరజ్.. సైకోథెరపిస్ట్ ఇషాన్ మర్వాహ, కోచ్ జై చౌదరి సాయంతో స్విట్జర్లాండ్లోని బియెన్నేలో 47 రోజుల శిక్షణ తీసుకుంటున్నాడు.

విమానంలో క్రికెట్.. కూతురికి సవాల్ విసిరిన సచిన్..!

క్రికెట్ గాడ్గా కోట్లాది మంది గుండెల్లో కొలువైన సచిన్ టెండూల్కర్ మరోసారి తన ఆటతో వైరలవుతున్నాడు. వరల్డ్కప్ ఛాంపియన్గా పదమూడేళ్ల క్రితమే వీడ్కోలు పలికిన సచిన్ తాజాగా విమానంలో క్రికెట్ ఆడుతున్న వీడియో నెట్టింటిని షేక్ చేస్తోంది. కుటుంబంతో కలిసి ప్రైవేట్ జెట్లో వెళ్ళానే.. తనకెంతో ఇష్టమైన, తన జీవితంలో భాగమైన క్రికెట్ ఆడుతూ మాస్టర్ బ్లాస్టర్ తెగ సంబురపడిపోయాడు. మైదానంలో రికార్డుల రారాజుగా కెరీర్ ముగించిన సచిన్ ఆటకు మాత్రం దూరమవ్వడం లేదు. వీలు చిక్కినప్పుడల్లా బ్యాట్ అందుకొని క్రికెట్ ఆడుతూ మురిసిపోయే టెండూల్కర్.. ఈసారి విమానాన్నే ఆట స్థలంగా మార్చేశాడు. కుటుంబంతో కలిసి వెయ్యి అడుగుల ఎత్తులో ప్రైవేట్ జెట్లో వెళ్ళానే.. తన మనసుకు నచ్చిన క్రికెట్ ఆడాడు. అంతేనా.. సువ్వు నన్ను టెట్ చేయలేవు అంటూ కూతురు సారా టెండూల్కర్ను ఆట పట్టిందాచీ దిగ్గజం. "ఎంత ఎత్తైనా సరే..



అటిట్యూడ్ మాత్రం మారదు" అనే క్యాప్షన్తో వీడియో పంచుకున్నాడు సచిన్. ప్రైవేట్ విమానం క్యాబిన్లో సచిన్ క్రికెట్ ఆడుతున్న వీడియోలో

అలరించిన సచిన్ ఆకాశపిథిలో.. బ్యాట్ పట్టుకొని కనిపించడంతో క్రికెట్ ఫ్యాన్స్ ఖుషికి హద్దే లేదనుకో.

అభిమానులను



నానీ మూవీలో రుక్మిణీ వసంత్

సప్త సాగరాలు దాటి, 'కాంతార 2' లాంటి విజయవంతమైన చిత్రాలతో దక్షిణాదిలోనే కాక ఉత్తరాదిలోనూ మంచి గుర్తింపు తెచ్చుకుంది నటి రుక్మిణీ వసంత్. ప్రస్తుతం ఆమె చేతుల్లో యాక్ట్ 'టాక్సిక్', ఎస్పీఆర్ 'డ్రాగన్' లాంటి భారీ చిత్రాలున్న సంగతి తెలిసిందే. అయితే ఇప్పుడామె తెలుగులో మరో కొత్త కబురు వినిపించే అవకాశమున్నట్లు తెలుస్తోంది. కథానాయకుడు నాని సొంత నిర్మాణ సంస్థ వాల్పోస్టర్ సినిమా పతాకంపై నిర్మించనున్న ఓ కొత్త చిత్రం కోసం ఆమెను నాయికగా పరిశీలిస్తున్నట్లు సమాచారం. దీన్ని 'దండోరా' ఫేమ్ మురళీకాంత్ తెరకెక్కించనున్నట్లు తెలిసింది. ఇప్పటికే ఈ చిత్రానికి సంబంధించిన పూర్వ నిర్మాణ పనులు జరుగుతున్నాయని.. ప్రధాన నటుడు ఖరారు కాగానే ఈ సినిమాని అధికారికంగా ప్రకటించే అవకాశం ఉదని సమాచారం.

పూర్తి మార్క్..స్లమ్ డాగ్ టీజర్

దైరెక్టర్ పూరి జగన్నాథ్, మక్కువ్ సెల్వన్ విజయ్ సేతుపతి కాంబినేషన్లో వస్తున్న మోస్ట్ అవేటెడ్ పాన్-ఇండియా యాక్షన్ థ్రిల్లర్ 'స్లమ్ డాగ్ -33 టెంపుల్ రోడ్' ఇప్పటికే ప్రేక్షకుల్లో భారీ అంచనాలను పెంచేసింది. ఇటీవలే విడుదలైన ఈ సినిమా టీజర్కు అద్భుతమైన రెస్పాన్స్ రాగా, తాజాగా చిత్రయానిట్ ఈ టీజర్ వెనుక ఉన్న కష్టాన్ని, ఘాటింగ్ ఆసక్తికర విశేషాలను చూపిస్తూ ఒక పవర్ఫుల్ టీజర్ మేకింగ్ వీడియోను విడుదల చేసింది. ఈ మేకింగ్ వీడియోలో దర్శకుడు పూరి జగన్నాథ్ తనదైన మార్క్ స్టైల్లో సీన్లను ఎంత అద్భుతంగా డిజైన్ చేశారో స్పష్టంగా కనిపిస్తోంది. ముఖ్యంగా విజయ్ సేతుపతి ఒక యాచకుడి పాత్రలో విలక్షణమైన గెటప్, విభిన్నమైన డైలాగ్ డెలివరీ, మరియు యాక్షన్ సీక్వెన్స్ కోసం పడిన శ్రమ ఈ వీడియోలో ప్రధాన హైలైట్గా నిలిచింది. ఈ చిత్రం సమాజంలో మనం చూసే యాచకుల వెనుక ఉండే కొన్ని నిజమైన సంఘటనలు మరియు బలమైన ఎమోషన్స్ ఆధారంగా తెరకెక్కుతోందని పూరి జగన్నాథ్ వివరించారు. ఈ చిత్రంలో బాలీవుద్ స్టార్ నటి టబు ఒక పవర్ఫుల్ పోలీస్ ఆఫీసర్ పాత్రలో కనిపిస్తుండగా, హీరోయిన్గా సంయుక్త.. కన్నడ నటుడు దునియా విజయ్ విలన్ రోల్లో కనిపించ బోతున్నారు.

కిరీత్ అబ్బవరం కెఎ 13 సొంత బ్యానర్పై దర్శకత్వ బాధ్యతలు

యంగ్ అండ్ టాలెంటెడ్ హీరో కిరీత్ అబ్బవరం తన కెరీర్లో సరికొత్త అడుగు వేస్తూ, సరికొత్త ప్రాజెక్ట్ను పట్టాలెక్కించారు. ఆయన కథానాయకుడిగా నటిస్తున్న 13వ చిత్రానికి 'కెఎ13' అనే వర్కింగ్ టైటిల్ను ఖరారు చేశారు. ఈ సినిమాకు సంబంధించిన రెగ్యులర్ ఘాటింగ్ శనివారం నుంచి అధికారికంగా ప్రారంభం కాబోతున్నట్లు చిత్ర బృందం ఒక ఆసక్తికరమైన పోస్టర్ ద్వారా ప్రకటించింది. అయితే ఈ చిత్రానికి ఒక ప్రత్యేకత ఉంది. కిరీత్ అబ్బవరం కేవలం హీరోగానే కాకుండా, ఈ సినిమాకు కథ, స్క్రీన్ ప్లే, దర్శకత్వ బాధ్యతలను కూడా స్వయంగా ఆయనే చేపట్టడం విశేషం. దర్శకుడిగా ఆయనకు ఇది సరికొత్త ప్రయాణం కానుంది. జూయ్ ఫిల్మ్స్ బ్యానర్పై సుధాకర్ చాగంటి ఈ చిత్రాన్ని ఎంతో ప్రతిష్టాత్మకంగా నిర్మిస్తున్నారు. ఒక లాడ్జ్ లేదా హోటల్ రిసెప్షన్ డెస్కపై ఉండే బెల్ను నొక్కుతున్నట్లుగా ఉన్న ఈ చిత్ర అనౌన్స్మెంట్ పోస్టర్ చూస్తుంటే, కిరీత్ అబ్బవరం ఈసారి ఒక విభిన్నమైన కాన్సెప్ట్ ఓరియంటెడ్ సస్పెన్స్ కథతో ప్రేక్షకుల ముందుకు రాబోతున్నట్లు స్పష్టమవుతోంది. ఈ క్రేజీ ప్రాజెక్ట్కి సంబంధించిన పూర్తి వివరాలు, ఇతర నటీనటులు, సాంకేతిక నిపుణుల వివరాలను మేకర్స్ త్వరలోనే అధికారికంగా వెల్లడించనున్నారు.

ఆమె మాటలు మార్పుతెచ్చాయి

హీరోయిన్ల మధ్య వ్యతిరేకమైన పోటీ సహజం. వ్యక్తిగతంగా కూడా వారిమధ్య ఈర్ష్యాపాటుంటాయని కొందరు అంటుంటారు. ఈ నేపథ్యంలోనే.. స్నేహబంధాలు కూడా తమలో బలంగా ఉంటాయని నిరూపించిన సాయికలు కూడా కొందరున్నారు. వారిలో అనుపమ పరమేశ్వర్నీ, సాయిపల్లవి ముందు పరుమేశ్వర్నీ. 'తమ నాకు పైందే మాత్రమే కాదు, నా శ్రేయోభిలాషి కూడా' కొవిడ్ బ్రేమ్లో సాయిపల్లవి మాటలు నాలో ఆత్మస్పృహని నింపాయి. ఆ బ్రేమ్లో అయినవారితో కమ్మూనికేషన్ తెగిపోయి తీవ్రమైన మానసిక ఒత్తిడికి గురయ్యాను. ఆ క్లిష్ట పరిస్థితుల్లో సాయి నాకు అందగా నిలిచింది. నాలో ప్రశాంతత నింపేందుకు తనంతో శ్రమించింది. 'మానసిక ఒత్తిడికి స్వజనాత్మకతే మందు' అని తమ చెప్పిన మాట నాలో ఎంతో పూర్వను తెచ్చింది. నాకు పెయింటింగ్ని పరిచయం చేసింది. రంగులతో కాన్వాస్పై భావాలను పంచుకుంటూ మనసులోని భారాన్ని తగ్గించుకున్నాను. మనశ్శాంతి కోసం అలవరచుకున్న ఈ అలవాటు నాలో కొత్త నెవుడాన్సి వెలికి తీసింది' అంటూ చెప్పుకొచ్చింది అనుపమ పరమేశ్వర్నీ.

జైలర్-2లో గెస్ట్ పాత్రలో హృతిక్ ?

సూపర్స్టార్ రజనీకాంత్ కథానాయకుడిగా నటిస్తున్న మోస్ట్ అవేటెడ్ పాన్-ఇండియా యాక్షన్ డ్రామా 'జైలర్ 2'. దర్శకుడు నెల్సన్ దిలిప్ కుమార్ దర్శకత్వంలో ప్రస్తుతం శరవేగంగా ఘాటింగ్ జరుపుకుంటున్న ఈ ప్రతిష్టాత్మక ప్రాజెక్ట్కి సంబంధించి ఒక అప్డేట్ వెలుగులోకి వచ్చింది. ఈ సినిమాలో మొదట బాలీవుద్ బాద్షా షారుఖ్ ఖాన్ అతిథి పాత్రలో కనిపించబోతున్నాడని గతంలో పెద్ద ఎత్తున ప్రచారం జరిగినప్పటికీ, తాజా సమాచారం ప్రకారం బాలీవుద్ గ్రీక్ గాడ్ హృతిక్ రోషన్ ఈ సినిమాలో ఒక పవర్ఫుల్ అండ్ ఇంటెన్స్ కామియో రోల్ చేయబోతున్నట్లు తెలుస్తోంది. గతంలో రజనీకాంత్, హృతిక్ రోషన్ కలిసిన నటించిన 'భగవాన్ దాదా' (1986) చిత్రం తర్వాత, దాదాపు 40 సంవత్సరాల అనంతరం వీరిద్దరూ కలిసి మళ్ళీ ఒకే స్క్రీన్పై కనిపించబోతున్నారు. బాలీవుద్ స్టార్ హీరో హృతిక్ రోషన్కి సంబంధించిన కొన్ని కీలకమైన సన్నివేశాలను జూన్ 22, 23 తేదీల్లో చెన్నైలో ప్రత్యేకంగా వేసిన సెట్లో భారీ ఎత్తున చిత్రీకరించనున్నట్లు ఇండస్ట్రీ టాక్. ఈ మైండ్ బ్లోయింగ్ క్రేజీ అప్డేట్ ఇటు సౌత్ ఇండస్ట్రీతో పాటు అటు నార్త్ ప్రేక్షకుల్లోనూ సినిమాపై ఉన్న అంచనాలను ఒక్కసారిగా పైకి పైకి తీసుకెళ్లింది. సన్ పిక్చర్స్ పతాకంపై కళానిధి మారన్ అత్యంత భారీ బడ్జెట్తో నిర్మిస్తున్న ఈ చిత్రంలో కన్నడ స్టార్ శివరాజ్ కుమార్, ఎస్.జె.సూర్య, మలయాళ సూపర్ స్టార్ మోహన్ లాల్, సీనియర్ నటి రమ్యకృష్ణ, మిర్నా మిసిన్, హాస్య నటుడు యోగి బాబు వంటి భారీ తారాగణం నటిస్తున్నారు. రాక్ స్టార్ అనిరుధ్ రవిచందర్ ఈ చిత్రానికి అద్భుతమైన సంగీతాన్ని అందిస్తుండగా, ఈ ఏడాది చివర్లోనే ఈ హై-వోల్టేజ్ యాక్షన్ ఎంటర్టైనర్ చిత్రం ప్రపంచవ్యాప్తంగా థియేటర్లలో విడుదల కానుంది.